

శ్రీరస్తు.
ఉత్తర

హరిశ్చంద్రకావ్యము.

ఇది
రత్నాకరం. అనంతాచార్యులు గారిచే
రచియింపబడి

గుంటూరులోని సుప్రసిద్ధ న్యాయవాదులగు
శ్రీయుత ఏకాదండయ్యపంతులుగారి
సంపూర్ణ ద్రవ్యసాహాయ్యమున

గుంటూరు:
ప్రభాకర ముద్రాక్షరశాలయందు
ముద్రింపబడియె.

1937

కాపీరైట్ రిజర్వ్డ్]

[మెల 0-12-0

విజ్ఞప్తి.

—o—o—o—

ఆర్యులారా! విద్వన్మణులారా! నా విజ్ఞాపన మొం
డవధరింపుడు. నేను 1915 సం॥ నుండి కవిత్వాభిమానంబున
ననేక ప్రదేశంబుల నవధానంబు లాచరించి యవి తాత్కాలికా
మోదసంఘటితంబులగుటంజేసి కావ్యరచనంబునకుం గడంగితి.
1924 సం॥మున నిర్వచనకుశలవాఘ్యదయమను నొక్కప్రబం
ధంబు రచించి విద్యాభిమానుల సాహాయ్యంబున దాని శ్రీహరి
కంకితంబొనర్చి యచ్చొత్తించి కృతార్థుండనైతి. 1930 సం॥
మున భక్తకల్పద్రుమశతకమును, 1932 సం॥మున సతీమహిమ
యను ప్రబంధంబును, కృష్ణమాయయను నాటకంబును రచిం
చియు నింతవరకు నచ్చొత్తించకుండుటకు ధనహీనమే ప్రధాన
కారణము. 1936 సం॥ మున నీయుత్తరహరిశ్చంద్రకావ్యంబును
రచించి యిప్పటి కిదియొక మహాపురుషునిసాహాయ్యంబున
నచ్చొత్తింపఁ గల్గినందులకుఁ బరమానందసంభరితమనస్కుండ
నైతి.

ఈగ్రంథముద్రణమునకుం గారణభూతుండును, మచ్చేర్చి
యోభిలాషియు, విద్యాభిమానియు నగు నమ్మహాత్మునకీ
కావ్యం బంకితంబొనరింప సన్నద్ధుండనైతిఁ గాని యయ్యది
యట్టి మహాపుణ్యున కయిష్టంబ యైనందున మత్కృతజ్ఞతకుం
గారణభూతుండగుచే నట్టిమహానీయునింగూర్చి యొక్కొంత
ముచ్చటించు.

సీ॥ ఎవ్వఁడు నిరతంబు నెసఁగుసద్బ్రాహ్మణ

లక్షణంబులతోఁ జెలంగుచుండు

నెవ్వఁడు దాఁ జేయనివ్వటిల్లినయత్న

ముల భగీరథుఁబట్టి మూలకనుపు

నెవ్వఁడు భాషించునెడఁ బక్షపాతంబు

నణఁచి యున్నదియున్నయట్లు పలుకు

నెవ్వనితో సఖ్యమెట్టివారికిఁ గాని

సన్మార్గరూపలక్షణమె కూర్చు

గీ॥ నెవ్వఁడాత్రేయగోత్రుండుహితగుణండు

నమలయశుఁడు సుబ్రహ్మణ్యనాత్మజుండు

చారుతరదుక్ష్మిణీగర్భసంభవుండు

నతఁడు దండయవిబుధుఁ డేకాన్వయుండు.

సీ॥ అసమానధార్మికుండనుట కేయెడ భవ

ద్ధ టిత మాధర్మసత్రంబెసాక్షి

మహాసీయవిద్యాభిమానుండనుటకునై

కూర్మితోఁ గృతులందుకొనుటె సాక్షి

గురుడై వభక్తియుక్తుండంటకును వీర

భద్రపతిష్ఠయేప్రబలసాక్షి

పారమార్థికచింతనారతుండనుటకై

తత్వవిచారణత్వంబె సాక్షి

గీ॥ ప్రాక్తనాచారపరుడంచుఁబలుకుటకును
సంతతై కాదశీవ్రతాసక్తిసాక్షి
యిన్ని సాక్షులు తమకుండ నితవాడ
టంచు మిము నెంచఁ దరమె? దండయబుధేంద్ర.

చ॥ ప్రకటయశోవిశాల! ధనవంతులు మేదిని లేరె? యందునూ
టికి నొకడైన దాత గలఁడే ! సుకృతంబునఁ గాని యిట్టిదా
నికి నిటు లోనుగా డెప్పుడ; నింద్యమనోహరలోకమాన్యతా
వకగురుదాతృతాగుణమవర్ణ్యము దండయపండితాగ్రణీ.

చ॥ ధనికులచెంతఁ జేరి కడుదై న్యముతోడుతఁ జేయిసాచి కో
రిన సమయంబుగాదిదియురేపామతెప్పడొ రండుచూతమం
చనివచియింత్రుగానియిటులాడెడుదాతయొకండునున్నె? మీ
యనుషమదాతృతామహిమనొననియొచవశంబె? యేరికి.

సీ॥ ధరణిలో సప్తసంతానంబులే మిమ్ము
ఘనపుత్రవంతునిఁగా నొనర్చెఁ

దగునర్థివాంఛితార్థప్రదానమే మిమ్ము
ననయంబు దానకర్ణునిఁగఁజేసె

నసమానయుష్మదీయప్రధానన్యాయ
వాదమే మిము న్యాయపాదిఁజేసె

నలభవద్ధర్మసత్కాదులే మిము మహా

కుతకంబుతో ధార్మికునిగఁ జేసె

గీ॥ గాన మీవంటిధన్యులు గలుగఁ జగతి

నెల్లవారికి లోపమేమేని గలదె

తమగుణంబులు గొనియాడ ధాత కగునె?

యమలసత్కిర్తిసాంద్ర ! దండయబుధేంద్ర.

గీ॥ ఒక్కనాఁ డేదియో కార్యముండి నేను

మీసరసఁ జేరి మాటలమీదఁ బూర్వ

చరితమైనయు త్తరహరిశ్చంద్రగాధ

వాసితినిగావ్యముగ నంచుఁ బలుక నపుడు.

శా॥ సచ్చారిత్రకమైనయు త్తరహరిశ్చంద్రాఖ్యకావ్యంబు నే

నచ్చొత్తిం చెదనంచు నుటిరి వదాన్యత్వంబనన్ వేఱుగా

నెచ్చోనున్న దె? యిద్దిగాకతమబోంట్లట్లుంటమాబోంట్లకున్

వచ్చుంగాదె? యశంబులోకములలో వ్యాపించి విద్వన్మణి.

చ॥ అడిగినవారికెంతయిన నాపలకేగుమటంచు నాడకే

వడి నిడునట్టిదాత జనవందితుఁ డంచితచారుకీర్తివం

తుఁడుగుణవంతుఁడు తమబుధుండు కృపాత్ముడహీనదై వభ

క్తుఁడుగఁడుధార్మికుండఘవిదూరుఁడుదండయపండితుండిలన్.

సీ॥ బీదసాదులనెల్లఁ బిలిచి కార్యముపట్ల

మృష్టాన్నభోజనం బిడునెవండు

తగవులం గని తీర్పుతటి నెవ్వరేమన్న
 నున్నదున్నట్లాడుచుండు నెవడు
 ధర్మకార్యములందు ద్రవ్యంబునీయఁదా
 వేడ్కతో ముందంజవేయు నెవడు
 దైవమెవ్వారికి ధనమొసంగుట పేద
 లను భరించుట కంచునను నెవడు

గీ॥ నాతఁ డౌదార్యవంతుండు న్యాయవాది
 లోకమాన్యుండు ధనికుండు తౌకికుండు
 మేరుధీరుండు వార్ధిగంధీరుఁ డఖిల
 నయకలాకోవిదుండు దండయబుధుండు.

గీ॥ ధర్మకార్యైకతత్పరత్వమునఁ జెలఁగు
 మిమ్ములను మఱి మీకుఁబుబమ్ము నెపుడు
 నాయురారోగ్యభోగభాగ్యములఁ గూర్చి
 ప్రోవఁ గూరిమి రామచంద్రునిఁ దలంతు.

ఇట్టిమహాపురుషుని సాహాయ్యంబున నిడినాయిష్టదైవంబగు
 శ్రీరామచంద్రునికంకితంబిడి వెల్లడింపఁగల్గితిని. ఇట్టి నాకా
 వ్యంబున నెచ్చటనైన లోపంబులున్న మన్నించి విద్వాం
 సులు తెలియంబఱచిన ద్వితీయముద్రణమున వానిని సవ
 రించుకొనియెదనని ప్రార్థించెద.

మ॥ తలయాపకా సమకట్టునొక్క మొగివిదవ్చేఁగిసీయందుఁ జె
 ల్వలరారం గలయీగుణధ్వనిరసాలంకారతాత్పర్యని
 వ్యలఁ గానకావెలయుచెదండయసుధీచందుగ్రిండునిన్నిట్లు; ని
 చ్చలునీభాగ్యమెభాగ్యము త్తరహరిశ్చంద్రాఖ్యసత్తావ్యమా.

ఇట్లు బుధజనవిధేయుఁడు,
 రత్నాకరం అనంతాచార్యులు,
 శతావధాని.

కథాసంగ్రహము.

తొల్లి జ్యోతిష్మంతుండను రాజేంద్రుండు ధర్మంబు చతుష్పదంబులం బ్రవర్తిల్ల రాజ్యంబొనరించుచుఁ దనకోర్కూల నెరవేర్చుపుత్రుఁడులేని కారణంబునఁ బరాత్పరుండగు శ్రీమన్నారాయణుని మనఃకమలంబున నిలిపి తపమాచరించి తుదకు నాతనికటాక్షంబున నొక్క కుమారింగని సంతోషంబుభి నోలలాడుచుండె.

అయింతి పుట్టినలగ్నంబు చెడ్డదియైనను పదియాఱవ యేట నతికఠినంబై జనసేజనకులకు నాశనహేతువగుదుర్బు హూర్తంబున సమర్తాడెను. అంతట నారాజు కార్తాంతికులచేఁ దద్విషయంబంతయు నెఱింగి యర్ధరాత్రంబున నిద్రించు నా కాంతామణి నొక్క మందసంబున భద్రంబుగానుంచి తాళంబు వైచి నగరప్రాంతంబునం బ్రవహించు నొక్క మహాతరంగిణిం బడవైపించె. పిమ్మట నామందసంబు జలంబులమీదఁ దేలి యాడుచుఁ బోవంబోవఁ దుదకుఁ గొంతతడవునకు మేల్కొంచి లేచుటకుంగాని కూర్చొనుటకుంగాని వీలులేక తల్లిదండ్రుల మాట లదివరకు వినియున్నందున వారే జ్యోతిష్కులమాట లాలించి నన్నిట్లుచేసిరని బిట్టువాపోవుచుండె.

అట్లామందసం బాప్రవాహంబునంబడి పెక్కుదేశంబు లతిక్రిమించి పోవఁ దన్నదీప్రాంతంబునంగల యొక్కపుణ్యా శ్రమంబునఁ దపంబొనర్చుచున్న మయుండను మునీంద్రుం

డాయార్తనాదంబాలించి యటకేగి శిష్యులంబంపి నీళ్ళంబడి
కొట్టుకొనిపోవు నామందసంబుఁ జేరువకుందెప్పించి తాళంబుఁ
దీయింప నందున్న యక్కంతామణి వానికిం బ్రణామంబు
లాచరించి దుఃఖించుచు నిలువంబడియె.

అంత నమ్ముసీంద్రుం డామె నాశీర్వదించి జరిగినవృత్తాం
తంబుతయు నామెవలననాలించి “అమ్మా!” నాయాశీర్వచన
ములవలన నీకెట్టియిక్కటులు రానేరవు. నీపుట్టుకనుండి కలిగి
నట్టి కీడులకెల్ల ముఖ్యచిహ్నంబుగా నీగళంబునండు విరాజిల్లు
మాంగల్యంబు నీప్రియునకుంగాని మఱెవ్వరికిం గానరాకుండు
నని వరంబొసంగి యట నామెకుందగిన వసతులేర్పఱచి యింక
నీవొక్క రాజచంద్రుం బెండ్లాడి సంపదలం దులదూగుచుఁ
జుద్రమతియను పేరుతో వర్తింపుమనినుడివి ప్రీతిం బెంచుకొను
చుండె.

ఇట్లుండ నొకానొకసమయంబున హరిశ్చంద్రసార్వ
భౌముండువేటకరుడెంచి యుద్యానవనంబున విహరించునాచంద్ర
మతింజూచి యామెచెలులవలనఁ దద్వృత్తాంతంబారసి మయ
ముసీంద్రుని కటాక్షంబున నామెం బెండ్లియాడి రాజ్యసుఖంబు
లనుభవించుచుండె.

ఈ హరిశ్చంద్రుడు తొలి యవంతీదేశమును పాలించు
నీలలోహితుండను రాజేంద్రుండు. ఈతనిగౌరవంబునకుం
బాత్రుండై యట జనభద్రుండను నొక్క హాళికుండుగలఁడు
ఆతనికిఁ జిరకాలంబున కొక్క పుత్రుండుదయించె. ఆపుత్రునకు
యశావనంబుసంపాప్తింప నొక్క కాపుబాలికనుదెచ్చి వివా

హంబుఁ గావించె. అబ్బాలామణి కలకంధరయను నామంబుచేఁ బ్రసిద్ధిఁగాంచి తన యీడు కాపుబాలికలతో రాట్నాలసాలం జేరి యేకులువడకుచుఁ గాలంబుపుచ్చుచుండె. అంతట నొక్క నాఁడా నీలలోహితుండు హయంబునెక్కి విహారార్థమై బయలు వెడలి రాజమార్గంబున వచ్చుచుండఁ గలకంధర తాఁజేయు కార్యంబువిడిచి తనతోడిపడుచులంగూడి తలవాకిటికివచ్చి యారాజుంజూచె. ఆతండాబాలికనుంజూచె. ఆచూపులవలన నిర్వురును పరస్పరమైత్రిజనించి ప్రీతిమనస్కులైరి. అంతట నారాజు జనభద్రుని బాదికాణిడి వానివారలనందరిని మాల వాండ్రకు వరపుల్కుగా నమ్మించి వాని సర్వస్వముఁ గొల్లగొని కలకంధరను తనమందిరంబును జేర్చికొనియె. పిమ్మట నాజన భద్రుం డాయీడుమల సహింపలేక యురివేసికొని మరణింప వానిబంధుజాలంబంతయు నగ్నిప్రవేశంబుఁజేసె. ఇట్లు కలకంధర యాభూవల్లభుం జేపట్టి యత్తవారియిల్లు నాశనంబుఁజేసి యధోచితవిహారంబులఁ గాలంబు గడుపుచుండె.

ఇట్లు కొన్నిదినములకు నాపురంబుననుండు నారీమణు లందరుఁ గేదారేశ్వరవ్రతం బాచరించుచుండఁ దద్విధానంబాతయు బురోహితునివలన నెఱింగి తానుంగూడ నావ్రతంబు యథా విధి నాచరించి యుత్తరజన్మంబున రాజపుత్రియైపుట్టి నిత్య సత్యవ్రతుండునగు నొక్కచక్రవర్తికి రాణియయ్యె. ఈకలకంధరయే జ్యోతిష్మంతునికే గుమారియై పుట్టె. తొల్లిటి జన్మంబున శ్వశురవంశమును పాడొనరించినట్టి యీ కలకంధర యుత్తరజన్మంబునఁ బితృవంశ వినాశినియయ్యె. కావున నీ కల

కంధర కేదారేశ్వరవ్రతం బాచరించి తోరంబుఁగట్టుకొనునపు
డెన్నిజన్మములకేని యీతఁడేపతిగావలెనని కోరుకొనియె. అందు
వలన హరిశ్చంద్రుఁడై పుట్టిన నీలలోహితునిఁ జెట్టబట్టె. నీల
లోహితుండు దానిమామను, వానిబాధువులను, మాలలకు
దాసులుగా నమ్మించుటంజేసి తాను హరిశ్చంద్రుఁడై పుట్టి సత్య
వ్రతవ్యాజంబున మాలవానికి దాసుండయ్యె. ఉత్తరజన్మంబునఁ
గలకంధరా నీలలోహితులే చంద్రమతీహరిశ్చంద్రులై పుట్టిరి.

అత్తఁజి నీలలోహితుండు విశ్వామిత్రునిపంపున సర్వ
జిత్తును రక్కసునిందునుమాడి యందుకుఁ బ్రతిఫలంబుగాఁ దా
హరిశ్చంద్రుఁడై పుట్టి సత్యవ్రతవ్యాజంబునఁ బూర్వజన్మంబున
దాఁ గోరినవిశ్వామిత్రునితపఃఫలంబున సర్ధభాగంబును
గైకొనియె.

సలకూబరుండు లోహితుండు పుట్టి
తక్షకదమ్మండగుటకుఁ గారణము.

మఱియుఁ దక్షకుండు సురేంద్రదర్శనోత్సకుఁడై దివం
బునకరుగుచుండఁదనకుమారుఁడును మెటవచ్చుచు సలకాపురం
బుచెంతనిలిచి తన్నగరవై భవములం జూచుచుండె. అప్పుడు రం
భాగృహంబున కరుగు సలకూబరునకు నడ్డంబుగానుండుటచే
దానింగాంచి యాతండు సర్పంబు త్రోవనిలుచుట హానికి
మూలంబని ఖడ్గంబున నఱికి చేనియె. ఆవృత్తాంతంబు తక్షకుండు
నారదునివలన నాకర్ణించి కోపాటోపంబున సలకాపురికరిగి
చచ్చిపడియున్న కొడుకుంగాంచి శోకించి పాపమన కిట్టిసర్ప

బాలకు కరవాలుపాలుజేసి చేనినపాలనుండు మర్త్యలోకంబున
మానవుండై పుట్టి నేగఱువఁ జెచ్చుగాకయని శపించి శచీంద్రుని
వలనఁ దాఁబడసిన మృతసంజీవనమణిప్రభావంబునఁ బుత్రుం
బ్రదికించికొని చేనియె. అంతట నాసమాచారంబు కౌబేరివిని
తనప్రియసతియగు రంభకుసఖయగు మేనకకుం బ్రియుండగు
కౌశికుండు తన్నుంగావంగలఁడని వానిచెంతకేగి తక్షకశాపం
బును వినిపింప నందులకు నలకూబరుం గరుణించి వానిశాపంబు
నిన్నే వియంజేయఁజేరిదు. నీయంశంబున నొక్క మానవుండు
హరిశ్చంద్రునినకుం బుత్రుండై పుట్టి తక్షకదష్టుండై మడిసి తల్లి
దండులపుణ్యంబునఁ బునర్జీవితుండై పెక్కిండ్లు రాజ్యపాలనం
బాచరించుంగావున నీవుచింతిల్లక పొమ్మని యనుగ్రహించె.
దానంజేసి లోహితాస్యుండు నలకూబరాంశంబున భూతలంబున
జన్మించి తక్షకదష్టుండై మడిసి పునర్జీవితుండయ్యె.

యముండు వీరబాహుండై పుట్టుట

తొల్లి హరిశ్చంద్రుని తండ్రియగు త్రిశంకుండు హరి
శ్చంద్రునిం బట్టభద్రుంజేసి యీశరీరంబున నింద్రలోకంబుఁ జేరు
తలంపున నిన్నాశ్రయింప వచ్చితినని వసిష్ఠుంజేరి ప్రార్థించె. అం
దులకా మునివరేణ్యుండు నీయాస్థితంబు పొసఁగనేరదని
వాక్రువ్వ నాతనిందూలనాడె. అందులకాతండలిగి నీవుచండా
లుండవు కమ్మని శపించె. అంతటఁ ద్రిశంకుండు విశ్వామిత్రు

నాశ్రయించి తనకోరికండెలిపె. అందులకాతఁ డంగీకరించి మం త్రోపదేశంబుఁ జేసి స్వర్గంబునకేగుమనఁ ద్రిశంకుండల్లానరించె. అప్పు డ్రింద్రద్రుపదాధ్యక్షుల నచ్చినయముఁడు వానింజూచి యామాలఁడెవ్వఁడో భయంబులేక స్వర్గద్వారంబుఁబ్రవేశింపఁ బోవుచుండెనని వానిని భటులచేఁ దలక్రిందుగ నిలకుండో యిచ్చె.

అంతటఁ ద్రిశంకుండా గాఢేయనింబ్రాధింపఁ గొలి కుండు కినిసి రాజేంద్రా! నీవున్నస్థలంబేస్వర్గంబుకాని వేటొం డుగలదెయని నిజతపసామర్థ్యమున స్వర్గవాసులనాకర్షింప యత్నించుటవలన బ్రహ్మాండమంతయు వణఁకఁదొడంగె. బ్రహ్మ యచ్చటికివచ్చి యంతవరకు నాకృష్టులగు విబుధగణముతోఁ గతిపయగ్రహతార లమ్మహీవరుంబరివేష్టించి నిల్వ నీతఁడున్న చోటు త్రిశంకుస్వర్గమను ప్రసిద్ధిఁగాంచునని యనుగ్రహించి యతనికోపంబుడిపిచేనియె. అంతటనుండి యారాజు గగనంబునఁ దలక్రిందుగ నేలుచుండె. అందువలన విశ్వామిత్రుఁడు కోప మూని దండధరునిఁ జండాలునింటఁబుట్టుమని శపించి యతండు శాపమోక్షణముంబ్రాధింప నాకుహితంబొనర్చి యీశాఁశంబు నుండి విముక్తుండవగుమని విశ్వామిత్రుం డనుగ్రహించె. అది కారణంబున యముండు భూలోకంబునఁ గడజాతివాడగు వీర సేనునకుం గుమారుండై వీరబాహునామంబున జన్మించి హరి శ్చంద్రుని దాసునిఁగా గ్రహించి కొలికునకు హితమాచరించి యీశాపముననుండి వీడుకొనియె.

శని కాలకౌశికుండగుట

తొల్లి త్వష్టపుత్రుని సుజ్ఞను సూర్యుండు వివాహమై మనుదండధరులను నిర్వరుకుమారులంబడసె. ఒకానొకనాఁడు సంజ్ఞ పుట్టినింటికింబోవ యత్నించి తనచేయ నొక్క లేమంజేసి యాయను పేరువెట్టి చెల్వని గుమారులను గావ నాజ్ఞాపించి చెప్పకయపోయె. ఇటఁజోయకమలాపున కన్య యశాటను బోధపడనీక మెలఁగుచు వానివలన సావర్ణ శనైశ్చరులను కుమారులంగాంచి మనుదండధరులను చూడకుండె. అందులకు యముండు కనిసి శనైశ్చరుఁ గాలువిఱుగఁదన్నె. ఈవిషయంబు సూర్యుండెఱింగి సంజ్ఞ పోక తెలిసి తురంగియై భూతలమునఁ గురుక్షేత్రవనంబునం దిరుగు దానియందు నశ్వీనులంగాంచి యందువలన నిజరూపంబుదిన సతిందోడికొనిచేనియె.

ఆయశ్వీనులు దేవనైద్యులై కీర్తిగాంచిరి. అంత సుజ్ఞాదేవి తనకుమారుల కపకార మొనరించిన యాయందలి కోపంబున శనైశ్చరుని భూమిపై పడందోయ నాతండు నైమిశారణ్యపుణ్యక్షేత్రంబునంబడి యంతకుండు విఱుగనడిచినట్టి పాద మూఁదఁగఁ బుగువై యందలి తపమాచరించు కౌశికమునిజేరి యాతనివలన మంత్రరహస్యంబులెఱింగి చిరకాలంబు తపంబాచరించి గ్రహపద మొందె. కావున శనైశ్చరుండు కాలకౌశికుండై పుట్టి కౌశికునకుం బ్రయంబాచరించె.

క॥ ఆయనకార్గురు పుత్తులు
 ధీయుతులు జనించెరతుల తేజోవంతుల్
 శ్రీయుతులు నిఖిల సుగుణా
 గ్రీయులు దిక్పాగ్ధవిమలకీర్తివిలసితుల్.

క॥ ఆయాధురిలోఁ బ్రథముం
 డేయెడ నఖిలప్రియుండు హితమానసుడున్
 శ్రీయుతున్ రంగార్జున్
 డాయతవిఖ్యాతి నలరె హరిభక్తుండై .

సీ॥ మావంశమున నొక్కమాన్యుండు నొక్కభూ
 ధవునింటఁ జేరి వైద్యంబులోన
 నసమానపటిమ నింపెసలారఁ జూపించి
 పదిమందివైద్యులు కుమరదనుచు
 వదలినరోగంబు పదిదినంబులలోఁ గు
 దిచ్చిన నారాజతీలకుఁ డపుడు
 నెనలేని సంతోషమును జెంది యావైద్య
 తీలకునిం బిలిపించి వలసినట్టి

గీ॥ ద్రవ్య మర్పించి తగినక్షేత్రంబు లొసఁగి
 వైద్యరత్నాకరుండవై వఱలుమనుచు
 బిరుద మీయ నప్పటినుండి వెలసె మాకు
 నెసఁగు రత్నాకరమటంచు నింటిపేరు.

సీ॥ ఎవ్వఁడు నిరతంబు నిందిరారమణుకై
 కర్యం బొనర్చుచు ఘనతఁ గాంచు

(2)

ప్రథమాశ్వాసము.

నెవ్వఁడు పదిమంది కెలమిఁగూర్చుచు సదా
తలలోన నాలుకవలె నటించు
నెవ్వఁడు దుర్మార్గు లేమిచేసినఁ గాని
పరమశాంతస్వభావంబు నొందు
నెవ్వఁడు రిపులు మాయొంటికియెడ రండ
టన్న భేదము సేయకరుగుచుండు

గీ॥ నట్టిలోకై కపూజ్యుండు నమలచరితుఁ
డధికకీర్తివిశాలుఁడార్యప్రియుండు
వైద్యశాస్త్రప్రవీణుండుఁ బరమసుగుణ
యుతుండు మాతండ్రి రంగార్యుఁ డొప్పుచుండె.

సీ॥ ఏయింతి యిందిరాధీశుపూజయె మోక్ష
దాయకం బనుచు డెందమునఁ దలఁచు
నేసతీమణి మనోల్లాసంబు మీఱఁ దాఁ
దులసీమహర్షనాదుల ఘటించు
నేరామ ప్రాక్తనాచారంబులనొనర్చు
టయె బ్రాహ్మ్యమని విస్ఫుటముగఁ బలుకు
నేసాధ్వీ పనిఁబూని యేకాదశీవ్రతం
బనిశంబు దీక్షతో నాచరించు

గీ॥ నట్టిమాయమ్మ సుగుణమాన్య మహాసీయ
రామనామపవిత్రహృత్సీమ రాజ
మాంగ నామణి నాహృదయాంబుజమునఁ
దలఁతు నీయెడ మిగులమోదంబుతోడ.

క॥ ఆరంగార్జుం డిలఁ జె
 ల్వారఁగ నీసాధ్య రాజ మాంబయనెడు కాం
 తారత్నముఁ గైకొని సమ
 దారగుణవినుతుల ముగురుతనయులఁ గాంచెన్.

గీ. ప్రథముడెను నేననుష్ఠాన పరుడతండు
 సత్యనారాయణార్జుండు సద్యశుండు
 రెండవకుమారుఁ డతి ధీవరుండు శేష
 యార్జుండుఁడృతీయపుత్రుఁడౌదార్యయుతుఁడు.

క॥ దేశములఁ దిరిగి బహు వి
 ద్యాశేఖరులన్ భజించి యతిశయభక్తి
 బేళలవిద్యల తత్సం
 కాశమునన్ నేర్చినాడఁ గవులనుతింపన్.

మ॥ సరసంబై తగురీతి నుత్తరహరిశ్చంద్రాఖ్యకావ్యంబు నీ
 సరణిన్ వృత్తులలంకృతులుగములేచాయన్ విమర్శించినన్
 వఱలన్ రామునకంకితంబు నిడి సల్పం బూనితిం గాన ధీ
 వరులం దద్గుణముల్ గ్రహించుటకుసంప్రార్థింతు నేనీయెడన్.

గీ॥ శ్రీరమాపతిభక్తులు చారుగుణులు
 రాజమాంబాంబుజాక్షి నారాయణార్జు
 లెలమిఁ బెంచినమాతామహులగుట మది
 వారినిర్వుర వినుతింతు భక్తిమీఱు.

షష్ఠ్యంతములు.

క॥ శ్రీమనకు నిఖిలమంగళ
 వాడునకుం ద్రిభువనాభివంద్యున కభయూ

పాదునకు నిత్యజయసం
పాదునకుఁ నిఖిలభక్తమందారునకుఁ.

క॥ శాంతునకు సమస్తసమ
స్వాంతునకుఁ యోగిహృన్ని శాంతునకు దయా
స్వాంతుకుఁ బూజ్యసుగుణని
శాంతునకుఁ జ్ఞాతవేదజాలాంతునకుఁ.

క॥ పుణ్యనకు నిఖిలలోకశ
రణ్యనకుం గుంభిషతిశరణ్యనకు మునీ
ద్గణ్యనకు దళితఘోరహి
రణ్యనకుఁ నిఖిలనిర్జరవరేణ్యనకుఁ.

క॥ భద్రునకు దళితగర్వస
ముద్రునకుఁ మోక్షదునకు మునివినుతునకుఁ
క్షుద్రాసురాపహరణున
కద్రసు తేశాదినిర్జరాళినుతునకుఁ.

క॥ ధాత్రీరమణేంద్రునకుఁ
శాత్రవహరణునకు నిఖిలజనపూజితచా
రిత్రునకు నిఖిలలోక ప
విత్రునకుఁ బరమభక్తవితతినుతునకుఁ.

క॥ గుణికిఁ వినిహతభీకర
ఫణికిఁ సౌందర్యమణికిఁ బద్మావక్షో
మణికిఁ గీర్వాణశిఖా
మణికిఁ యోగీంద్రరాజమానసమణికిఁ.

క॥ పాపాళిహరణునకు నీ
తాపతికిఁ నిహతనిఖిలదైత్యావళికిఁ
భూపాలశిఖామణికిఁ
శ్రీపరిపూర్ణునకు శాంతశీలాత్మునకుఁ.

క॥ లీలాగారాతిరుచిర
నీలసమాంగునకు నిఖిలనేతకు హరికిఁ
కాళీనుతునకు హఃటక
చేలునకుఁ సుగుణమణికి శ్రీరామునకుఁ.

వ॥ సమర్పణంబుగా నాయొనర్పంబూనిన యుత్తరహరిశ్చంద్ర
కావ్యంబునకుఁ గథావిధానం బెట్టిదనిన.

సాకేతపురవర్ణనము

గీ॥ అఖిలసంపదలకు గేహమై రహించు
నవనిదేవికి నాభరణాయమాన
మైవిరాజిల్లుఁగోసలమనెడుదేశ
మీభరతఖండమున వాసికెక్కిమిగుల.

గీ॥ అందుసంపాదితసుకృతబృంద యగుచు
వఱలుసరయానదీపరిసరమునందు
నఖిలసిద్ధజనారాధ్యయై యయోధ్య
యనెడు పురవర మొక్కండు దనరుచుండె.

సీ॥ గగనభాగంబున గర్జించుమేఘుపం
క్తులఁగదల్చుకడానిగోపురములు
లలితంపుభానుమండలముతో సఖ్యంబుఁ
గోరుపచ్చలగాలిగోపురములు

దిశలఁ గాంతుల నింపి తేజరిలుమనోజ్ఞ
మణిగణప్రతిబద్ధమంటపంబు
లుడుమండలంబుతోఁ గడుఁ జెల్మిఁ గాంచునూ
తనచంద్రకాంతబద్ధవరణములు

గీ॥ దివ్యమాణిక్యముల గెల్చుదీపికలును
సదమలసుధాంశుమండలసఖ్య మొందు
రత్నసందితచామీకరధ్వజములు
గలిగి సాకేతపురవరం బలరుచుండె.

మ॥ అలసాకేతపురాధినాయకసముద్యద్రంగయాత్రాసము
త్కలికారింఖదుదగ్రవిగ్రహసటత్కంఠాణరేఖాఖురా
వళిఘాతోత్థితభూపరాగము మహావారాశినింజొచ్చి ని
స్తులతన్నీలిమకుఁ నిరంతరము హేతుత్పంబునక రాజిలెక.

మ॥ రమణీయాతిసుగంధగంధిలతదారామంబులందు నివ్విహ
రములం జేయుచుఁ గుంజమందిరములక రాగంబుల బాడు
చుక, సుమనోభామినులెల్ల రాపురసతీ స్తోమంబులం గూడి
ప్రీతిమతిందత్సఖులొయనందగిరటకదివ్యాంశుజాలంబులక.

చ॥ కులుకుమిటారిచన్దనలుఁ గ్రొమ్ముడులుం బిగికొనులుంబిరుం
దులు గదలం బులుంగులనుదోలునెపంబున గొంతులెత్తి గా
జులు గలుగల్గన న్వలపుఁ జూపులతోఁ దమకంబుఁ గొల్పఁ
గాఁ, గలుగుదు రచ్చటం బొలముఁ గాపరికాపుతుటారి
క తియల్.

ఉ॥ చత్వరకాంతిసంపదల సన్నుతికెక్కి పయోదసీలకం
 రత్వమునన్ సుధామయక నద్విమలాంగమునన్ మహావిలా
 సత్వయుతాచలాధిపతిసౌధములప్పురిలోన నిందుమా
 శిత్వము నెట్లుచెందవు కులీనమణీంద్రనిబద్ధభూములై.

క॥ భవనాట్టకుట్టిమమహీ
 స్రవదిందుమణిప్రవృద్ధజలసురనది యీ
 భువిఁ బ్రతిచంద్రోదయమునఁ
 దివురుచు సాక్ష్యవ్రతేచితి నివ్వడువ దటన్.

చ॥ కినిసిసముద్రుఁడానగరభేయముతోఁ గడుఁ బోరి నీరసాం
 బునివహుఁడై నిరంతరముఁ బూనిముఖంబున దీనభావమున్
 ఘనతరనీలచిహ్నమును గాంచె నిజం బదిగాక యెట్టులం
 దనరు విసీలలాఁచనవిధానము వారిధికిఁ జగంబునన్.

చ॥ కులుకుమిటారులొక్క మొగిఁగుల్కులతోఁడగుజేటుజేటుగాఁ
 జేలకము లాడువేళలఁ బసందగుకమ్మనితావిపొల్లఁ గే
 వలముగ నెఱ్ఱవాటునడబావులుమానినులుబలెన్ విని
 ర్మలవిధు లందవేనిసుల రమ్యవిలాసముల నైలంగినన్.

చ॥ కలకలమీనునంగడులఁగమ్మనితావుల నుష్పతిల్లువు
 వ్వల నటియించు తేటలఁగని పొల్పుగుకస్తురిఁ బోల్చునట్టిపాం
 థులు కలనై జముం దలఁపఁదూకొనఁజాలరుర్ముమ్మటంచు వీ
 నులకమృతంబయట్లరొదనూల్కొనఁజేసినఁగాని యచ్చటన్.

ఉ॥ చారుతరేంద్రసీలమయసౌధతలాగ్రములందుఁ జేరి శృం
 గారరసంబు మీఱ నిజకాంతులతో రతులందువేళ నీ

హారమయ్యాఖుఁ గాంచి దివినంబరవాహినిలో విచిత్రతీ
లారుచులం జెల్గుకమలంబని యెంచిరి ముగ్ధ లచ్చటన్.

మ॥ వెలయన్ సుందరసౌధవీధుల నిశిక్వేడ్డం గడుం గామలీ
లలకుం జొక్కి విలాసినిమణులు హేలన్ నిద్రలా జెంద వా
రల వైతాళికులట్ల మేలుకొలుపున్ రమ్యామలస్వర్గశై
వలినీహేమపయోజపాలిచరదివ్య క్వాణకాదంబముల్.

ఉ॥ ఆనగరాంగనామణుల కాబుధరామలకున్ విభేదమీ
మానవలోకమందుఁ గలమానవు లేర్పఱుపంగ లేరటం
చానలినోద్భవుండు మనుజాంబుజలోచనలన్ నిమేషసం
ధానముఁ దేట తెల్లముగఁ దాఁ బ్రకటించె నుపాయశాల్మయై.

చ॥ అమలసుధాంశుకాంతమయహర్మ్యతలంబులఁదత్పురాంగనా
సముదయమెల్ల గానముల సల్పుచునుండనటన్ బుధాంగనా
సముదయ మేగుదెంచి విలసత్సురలోకమహావిలాసముల్
ప్రమదమెలర్పఁ జూపుమరు వారికి నెచ్చెలులట్ల నేయెడన్.

క॥ ఆనగరము రవిమౌళాం

భోనిధిచంద్రుండు నిఖిలభూపాలశిరో

మానితుఁడు హరిశ్చంద్ర

త్మనాథుఁడు సంతతంబుఁ గాచుచునుండెన్.

సీ॥ కలిజితాఖర్వవిక్రమగర్వదుర్వార

నిఖిలశాత్రవకుంభినీధవుండు

సమరాంగణాభీల శౌర్యోచితేంద్రాది
 బుధమాననీయసంపూర్ణబలుఁడు
 నిఖిలక్షీతీశ్వరా నీకకోటీరమా
 డితరత్న కాంతిదీపితపరుండు
 శ్లాఘనీయజయభేరీఘోరభాంకార
 నికావీణపూర్ణదిజ్జీచయకుండు

గీ॥ నమలసత్కిర్తిభరితరోదోతరుండు
 జండభుజదండతాండవమండలాగ్ర
 ఖండితసమస్త శాత్రవమండలుండు
 నగుచు నలరె హరిశ్చంద్రుఁ డనవరతము.

సీ॥ తనజయానిల మమిత్రవిలసత్కోటీర
 విమలరత్నప్రదీపముల నణఁపఁ
 దనమహిమాగ్ర శిలీముఖనివహంబు విరోధి
 మస్తకాంబుజరక్తమద్యమానఁ
 దనశౌర్యరవి వైరిధాతీశ్వరాంగనా
 గణకేశపాశాంధకారమణఁపఁ
 దనవాహినీవజ్ర మనుపమానప్రతా
 పవిరోధిధాతీధ్ర నివహమణఁపఁ

గీ॥ దనమహాకోపవీతిహాత్రంబు వైరి
 భూమినాయకమణిసౌధముల దహింప
 సకలభూమిశుఁ డగుహరిశ్చంద్రభూపుఁ
 డఖిలగీర్వాణసన్నతుండై చెలంగె.

సీ॥ కరుణారసంబున సరసిజాక్షునిబోలు
 నఖిలవిద్యాశ్రేణి నజునిబోలు
 నిఖిలవైభవముల నిర్జరేశ్వరుబోలు
 విక్రమంబునఁ గ్రాంచభేది బోలు
 గాంభీర్యమున విశాలాంభోనిధి బోలు
 సౌందర్యమునఁ బుష్పశరునిబోలు
 ధనమహానిధులందుధననాయకుని బోలు
 బ్రారంభముల భగీరథుని బోలు

గీ॥ శాంతిధర్మంబునను మహీసతిని బోలు
 సద్వశంబునఁ బూర్ణిమాచంద్రు బోలు
 బరమపావనసాక్షేతపురవరంబు
 జగతిఁబాలించు శ్రీహరిశ్చంద్రు డెప్పుడు.

సీ॥ మత్తవారణకదంబములందె మదవృత్తి
 మధుకరంబులయందెమలినగుణము
 సౌదామినులయందెచపలస్వభావంబు
 మానినీగతులందె మాంద్యగుణము
 మిథునసంగతులందె మేలై నబంధంబు
 లర్థశీతాంశునియందె కొఱత
 వల్మీకములయందె వరభుజంగభయంబు
 కృష్ణపక్షములందె కెఱులుతమము

గీ॥ ఘోరహర్యక్షపోత్రికాధారవార
 ణాచిమ్మగములయందె క్రౌర్యంబుగలదు

కాని మఱి యెందుఁ జూచినఁ గానఁబడునె ?
యలహరిశ్చంద్రుఁ డేలురాజ్యంబునందు.

సీ॥ గహనంబులందె కాక సుమనోభావంబు
వెలయునప్పీటఁబౌరులకుఁ గలదు
గంధంబునందె కాక మహితామోదంబు
పుడమిలోపల జనంబులకుఁ గలదు
గగనంబునందెకాక ఘనలక్ష్మము సర్వ
పురజనప్రనిచయంబులకుఁ గలదు
లలితగాంగేయచేలమునందెకాక ను
గుణచయంబు జనులకుం జెలంగు

గీ॥ మహితధానుష్కకరసరోరుహములందె
కాక ధర్మము జనులకుం గలదు కాని
సత్కృపాత్ముఁడు శ్రీహరిశ్చంద్రుఁ డెపుడు
రాజ్య మొనరింప నొక్కకొఱుత గలదె ?

సీ॥ ఇటుల నాధాత్రితలేశుండు దుర్మదాం
ధు లగుశాత్రవమహీశుల రణాంగ
ణమున గెల్చుటఁజేసియమరినజయలక్ష్మి
యోయనం జెలువారునువిదఁ జంద్ర
మతిఁ బెండ్లియాడి యాసతియందులోహితుం
డనుకుమారు మహాగుణాధ్యుఁ బడసి
వివిధాధ్వరంబుల విధివిధానంబున
నతివై భవంబొప్పు నాచరించి

గీ॥ నిత్యసత్యవ్రతుండై వనీషకప్ర
తక్షిధనీకరణప్రాధి హితము మెఱయ
ధరణి ధిక్కృతగీర్వాణసురభి యగుచుఁ
జెలిమితోడుత రాజ్య్రాబుఁ జేయుచుండె.

వ॥ అట్టిసమయంబునఁ ద్రిదివంబున శచీమనోహరుండు దిక్పా
లాదినిఖిలబృందారకసందోహంబు సేవింప నతివైభవంబునఁ
బ్రాభవంబు మెఱయఁ గొల్పవీర్చియుండి తత్సభాసం
దర్శనకౌతూహలంబున నట కరుదెంచిన వసిష్ఠవిశ్వామిత్ర
త్రేయాగస్త్యపులస్తాది మానిపుంగవుల గారవించి యుచి
తాననంబుల నియమించి వాఁకిట్లనియె.

సీ॥ మునులార ! ముల్లోకములఁ జరింతురు మీరు
తమరెఱుంగనిరహస్యములులేవు
కావున మూఁడులోకముల నెందేనెప్పు.
దేని బాంకనియట్టితేనిఁ గాంచి
యుందురేని మదిలోసందియంబును వీడి
నాకెఱింగింపుడు నా మునీంద్రు
లొండొరుం గాంచి యాయుక్తీతలాధీశు
నతినిశ్చయాత్ములె యరయఁ దొడఁ గి

గీ॥ రట్టిసమయంబున మునీంద్రుండగునరుంధ
తీర్వరుండు లేచి దేవలోకేశ్వరునకు
నభిముఖుండై నిలిచి నిర్జరాధినాథ !
యని కరంబె త్తి యీచేందమునవచించె.

గీ॥ నీవు ప్రశ్నించినట్టిభూనేత వర్త
మానమానవలోకేశుఁ డైనయట్టి
శ్రీహరిశ్చంద్రుఁ డనుధరితీతలేంద్రుఁ
డొక్కరుండుండె నియ్యది నిక్కువంబు.

చ॥ అనివచియింప నందుకు వియచ్చరమానివరేణ్యు లందరే
మనుటకుఁదోచక య్యెడలనట్టె యెగాదిగఁ జూచుచుండఁగా
మనమునదానికొప్పుకొనుమాటలుమానిమహాగ్రహంబుమూ
ర్తిని ధరియించినట్లు మునిధీరుఁడుగాధి తనూజుఁ డంతటన్.

ఉ॥ అక్షుల విస్ఫులింగనిచయంబులు రాలగ లేచి యాసహ
స్రాక్షునివైపునం దనదుహస్తము సాచి మహారయంబునన్
దీక్ష వహించి ఘోరఘననికృణము ల్విని సైపలేనిహ
ర్యక్షముమాడ్కి మానివరులందఱుఁ జూచి వచించె నీగతిన్.

సీ॥ మునులార ! యీశచీంద్రునిమోల నీమందుఁ
డనుపమానతపోధనాఢ్యులైన
వామదేవాత్రిదేవలపులస్త్యాదిహా
నులకెల్లఁ దలవపుగలుగఁ బరమ
బహుతపశ్శక్తిచే బ్రహ్మభవించి వా
రిజసంభవుఁ దిరస్కరించి యుండు
ననుఁ జూచియేని డెందమున శంకింపక
తా నొక్కమొనగాఁడుగా నటించి

గీ॥ యాలకింపఁగరానివాక్యముల బింక
ముగ వచించుచు నున్నాడు జగతి వినిన

వారు నవ్వుదురనుశంకవలదె ? యిట్టి
మితయున్నదె ? మీరలు మిటిచి గద.

ఉ॥ కల్లల పుట్టినిండయి జగంబున వర్తిలుచుండుమేదిసి
వల్లభు లేడ ? సూన్యతపువాదము లేడ ? త్రిశంకుపట్టి తాఁ
గల్లలనాడడంట హితకాముఁ డితండు నెఱుంగునంట యీ
చెల్లనిమాట లిప్పుగిదిఁ జెప్పఁగఁ జెల్లునె ? యింతయేటికిఁ.

గీ॥ పొసఁగ నీజోగి యమ్మహాభోగికినిఁ బు
రోహితుండు కావుటచేఁ బురోహితాభి
లాషియై యివ్విధమునఁ బల్కుగ సాహ
సిచుచున్నాడు మది విచారించ కిప్పుడు.

వ॥ కావున నీరహస్యం బెఱిగినమాదృశు లే తాదృశవాక్యంబు
లాలకించి సహితురేమని యరుంధతీజాని కభిముఖుండై
గీర్వాణభూవల్లభుండు సత్యసారమారయం దలంచినవాఁడు.
అట్టి మహేంద్రునిమ్రోల నీవాక్రౌఢిమం జూపందలంచి
తెవె ? నీగర్వంబు సర్వం బణఁగద్రొక్కక కొశికుం డూరక
విడుచునే ? రాజ్యభోగంబు లనుభవించు భూవల్లభులేడ ?
సత్యవాక్యంబులేడ ? ఎట్టివారికైనం బాటింపవలవికాని
సూన్యతప్రతంబు లోకోత్తరశాకపాకాదిపదార్థంబు లార
గించుచు మదాంధులగు ధాత్రీనాయకు లాదరింతురా ?
యేల యీవలవనిపలవరములని యాక్షేపించుగాధేయుం
జూచి పాదతాడనంబున లేచునురగంబు తెఱుగునఁ గోపా
టోపంబుద్దీపింపవసిష్ఠుండు వానికిట్లనియె.

సీ॥ ఓరాచేతపసి ! యీసీరాచేచిన్నెలు

వెల్లడింతువు కాని చెల్లవిచట

నీకంటె గొప్పవారేకదా వీరలు

వారికి లేనికోపంబు నీకుఁ

గలుగఁ గారణమేల ? కలకాల మిట్టిదా

వ్య్వంబె సూచింపనేమంబు గలదె ?

ముప్పుతఱినినై న మొప్పెతనంబు ద

ప్పించుబొప్పుగు నిద్దిమంచితనమె ?

గీ కాన నిక నిట్టిమాటలుమాని మెలఁగఁ

దలకొనుము తెల్విగలవారు మెలగుఁచోట

నొక్కసంపన్నుఁబేర్కొన నొప్పదంటి

వెప్పుడున్నదినుడువుట తప్పుగాదు.

సీ॥ అరయ దివాంధ్రులులగుఁఘూకములతోడ

క్షీరనీరంబుల వేఱుపఱచు

హంసంబుఁ బురుషించునట్లు మోహంధులౌ

క్షుత్రబంధులతోడ సత్యనియతుఁ

డగుహరిశ్చంద్రభూపాగ్రగణ్యుని బోల్చు

టేటిమార్గం బదేపాటిఘనము

సరసీజగంధంబు చంచరీకమువోలెఁ

గప్పు కెఱుగరానికరణి వాని

గీ॥ సత్యనిత్యత సారజ్ఞజాలమునకుఁ

గాక యితరుల కెఱుకయే ? గాధిపుత్ర !

లేనిపోయినపోరాటమూని యిట్లు
పలుక నీవంటివారికిఁ బాడియగునె ?

చ॥ ఇనుఁడపరాద్రవిమీదనుదయించినమేరువుథాత్రిఁ గ్రుంగినకొ
జనవినుతుండు పావకుఁడులై త్యముఁబొందినదీక్షఁబూనియా
జనపతిజిహ్వా యేయెడ నసత్యముఁబల్కునె ? సత్య మిద్ది దీ
నిని నిఁకఁ గాదటంచనువినీతుఁ డెవడనిపల్కు నయ్యెడకొ.

వ॥ అందులకు విశ్వామిత్రుం డాజ్ఞాహుతులుఁ బ్రజ్వరిల్లుధనంజ
యునిచందంబునఁ బ్రచండకోపాదీప్తితుండై మంజిపడుచు
నీవచనంబుల తెఱంగు నేనువిచారించిచూచెదనన నందులకుం
దాపసగరిస్తుండగు వసిష్ఠుం డిట్లనియె.

గీ॥ ఆహరిశ్చంద్రభూమిశుఁ డఖిలసంప
దాళితో నాలుబిడ్డల సందఱనుఁబ
రిత్యజించునుఁగాని తాసత్యమునుఁ బ
రిత్యజింపంగ నేరడు నిత్యమనుచు.

సీ॥ అటుచేసెనేని నేనాక్షణంబునఁ బరి
త్యక్తాత్మధర్ముండనై సురాప్ర
పూరితంబగు మానవునిక పాలంబుఁ జేఁ
బూని యామృదిశకుంబోవువాడె
నని ప్రతిజ్ఞయొనర్ప విని కొశికుండు నే
నవ్వాని బొంకింప నై తినేని
హిమవన్నగంబున నెంతయు నిష్ఠతో
సల్పినతపములో సగఫలంబు

గీ॥ నాన్యపతికిచ్చి యొచ్చెంబులేనికలిమి
 నేనుదీవులతోడి మహీతలంబు
 సంతయు నవక్రలీల నేలింతు నిఖిల
 పార్థివోత్తమనిచయంబు బళియనంగ.

గీ॥ అంతమీదట నాధరాకాంతు సుగుణు
 నమరపమనాల్గుమన్వంతరములు మహిత
 నాకనాయకు సర్ధాసనమున నుంతు
 నని మహాశివధ మొనర్చె మునులు బెగడ.

వ॥ అంతం బెక్కులు దుశ్శకునంబులు గానరా సురేశ్వరుండు
 నానిమిత్తంబున హరిశ్చంద్రసార్వభౌమున కెట్టియిడుమ
 పాటు రానుండెనోగదా యని చింతిల్లుచుఁ గొల్పుసాలించె.
 తక్కుంగల విబుధనికురంబులు లీనెపంబున నాసర్వంసహాధి
 నాయకునిసత్యవ్రతంబు గననయ్యెఁ గదాయని తలంచుచు
 నిజాలయంబుల కరిగిరి. వామదేవాదిమహామునిపుంగవు
 లెల్లరుఁ గ్రక్కునం దమయిక్కలకుం జనిరి. వస్తిశుండు
 విశ్వామిత్రునిశిష్యులమొచ్చుకొనుచుఁ గ్రమంబుగ భూత
 లంబునకు డిగ్గె. విశ్వామిత్రుండు హరిశ్చంద్రు బొంకించు
 నుపాయంబు నాలోచించుచు నిజాశ్రమంబుం బ్రవేశించె.

ఉ॥ ఆసమయంబునం బుడమినానరపాలకుఁ డొక్కయాగముం
 జేసి సమస్తదానములుసేయుచు నుండుటఁ దా నెఱింగి నా
 కీసమయంబె యుక్తమని యెంతయువేడ్క నయోధ్యకేరీ ల
 త్క్రీసహితుం ద్రిశంకుసుతుఁ గీర్తియుతుంగని వానిచేనటక.

సీ॥ ఉచితసత్కారంబు లుల్లాస మెసంగఁ గై
 కొని వానితో నిట్టులనియె నృపతి !
 కల్పవృక్షంబు నొక్కరసాలఫలముఁ గో
 రగబోవుమూఢునిపగిది నేను
 క్షితిపతీశ్వరులలోనతివదాన్యుని నిన్ను
 నడుగవచ్చితి నొక్కయల్పఫలము
 నది యెద్దియనినఁ జెప్పెద నాలకింపుము
 తడవులం బట్టి యీపుడమి నొక్క

గీ॥ జన్మ మొనరింపఁ దలపెట్టుకొన్నవాడ
 దాన నీశుండు ప్రీతుడౌదానికిపుడుఁ
 నొక్కయున్నతగజముపై నెక్కినట్టి
 మానవుఁడు నిక్కి నిలిచి నెమ్మానికంబు.

గీ॥ మింటి కెగమీట నెంత యెత్తంటిపోవు
 సంతధనరాశి గావలె నయ్యది భవ
 దన్యులందు నలభ్యంబయగుట నిన్ను
 నాశ్రయింపుగ వచ్చితి నవనినాథ !

గీ॥ చెలఁగి విహితార్థరవిధానుఁజేతువో య
 సంవిధానునిఁ జేతువో ట్కొతలేంద్ర !
 యని కరంబును సాచి నిల్చినముసీంద్రుఁ
 గాంచి యిట్లనె నాభూమికాంతుఁ డపుడు.

సీ॥ గాఢేయ ! యుష్మదాగమనంబునం జేసి
 నాదుయాగంబు ధన్యత వహించె

నేఁ గృతార్థుడనై తినాగృహంబు పవిత్ర
 మాయె నీసమయంబునందు భక్తి
 తో భవాదృశమునిస్తోమాబులకు నీయఁ
 గాంచుటెంతయు మేలుగాదె? యింక
 బహుకటాక్షమునఁ గావలసినవిత్తంబుఁ
 గొనఁ జిత్తగింపుడంచని ధనాల

గీ॥ యముఁ దనయధీనముం జేయనామునీంద్రుఁ
 డౌర దాతృత్వమన్న నియ్యదియకాని
 వేఱుగానున్నె? నీవంటి విశ్వనాథుఁ
 డన్యఁడొక్కండు గలఁడె? నదాన్యచంద్ర!

సీ॥ అనుచు నగ్గించి దిగ్గునలేచి యింక నా
 యజ్ఞంబునకుఁ గొంతవ్యవధి గలమ
 అవసరంబగుడు నేనరుదెంచి తోడ నా
 యర్థంబుఁ గొనిపోదునంతవరకు
 నీధనాలయమునందే యుడనిమ్ము నీ
 కాయురారోగ్యంబులయ్యెడు నిశ్
 నేఁ బోయివచ్చెదనీవుండుమని చెప్పి
 మునివల్లభుఁడు గాధిపుత్రుఁ డరిగె

గీ॥ సంత నాహరిశ్చంద్రభూకాంతుఁ డితఁడుఁ
 గోపనుఁడు దానుగోరినగొప్పవిత్త
 మిపుడ గైకొనకుండనీఋణము నాచు
 పైన నిడిపోయెనని తెల్పితోనె యుడె.

గీ॥ అట్లు చేసి కాశికుండు కోపాగ్ని మెఱయ
క్షత్రకులపేరు శ్రీహరిశ్చంద్రనృపతి
నిపుడు బొంకించునదుపాయమేమి యనుచుఁ
బ్రీతి విడనాడి మది విచారించి పిదప.

గీ॥ కొంతవడికిని డెందంబుకుదురువడగ
హరిణశాస్త్రాలశరభహర్యక్షపాత్రి
ఖడ్గజముఖదుష్టమృగములఁ జేసి
యతనిదేశంబుమీదికినంపె నపుడు.

ఉ॥ అంతటనామృగంబులుభయంబొనఁగూర్చుచునుక్తుమీఱ ర
వ్యంతయు భీతిలేక యెట్లనై ననుజూచినఁ దామెయూచు వి
భ్రాంతిఘటించుచుఁ జనుల బాధలఁ బెట్టుచుఁ బైరులెల్లని
శ్చింతల నేలమట్టముగఁజేయుచు నున్నవి భూరిదీక్షతో.

శా॥ దానం గాసిలి పౌరులెల్లరెద నుత్కంఠంబు పెల్లుబ్బ నా
భూనాథోత్తముఁ జేరి వందనశతంబు ల్గూర్చి రాజేంద్ర! మే
మేనాడైన భవత్కృపారసముచే నిన్నాశ్శదాఁకిట్టి బా
ధానీకంబు లెఱుంగకుంటి మిఁకమీదఁ దాళలే మిప్పరిక.

ఉ॥ ఏపున మేరలేనియసహిష్ణుపరాక్రమ మొప్పు నిప్పుడే
పాపమొ లెక్కలేనిమృగపంక్తులు మేదినిఁ బుట్టినట్లు సొ
తాపముఁగూర్చుచుఁ జనవితానములఁగృహసస్యభూములఁ
రూపఱఁజేయుచున్నవి విరోధులు దోపిడికాండ్రునుంబలెక.

ఉ॥ కావున నీమృగార్తి తొలగంగనొనర్చి దయాత్మ మమ్ములం
బ్రోవుమటంచు వేడ నృపపుంగవుఁ డాతఁడు వారిఁ జీరి మీ

తావుల కింక మీరరిగితాలిమిఁ బూని వసింపు డెల్ల స
 త్వావళిఁ జూపి మీయిడుమలార్తునటంచని పంపి వారలకా.
 ప॥ మఱునాడరుణోదయంబున లేచి కాల్యకృత్యంబులు నెర
 వేచ్చికొని వాటంబగు వేటతమకంబున సతీసుతామాత్యులు
 వెంటరాఁ గతిపయపరివారసమేతుండై మనోవేగాధికజ
 వంబుగలహయంబులం బూన్చినయరదం బారోహించి
 యుత్తరాభిముఖుండై కదలి తనకుంగట్టెనుటం గాన్పించిన
 మృగంబులం బరిమార్చుచుం జేనిచేని యొక్కమహారణ్యం
 బుం బ్రవేశించె. అయ్యరణ్యం బల్లనల్లన నుల్లాసంబులు
 మీఱ నల్లిబిల్లిగనల్లకొని చల్లదనంబున కిలగుసంఘల్లమల్లీ
 మతల్లికాదిపరివేష్టితలతామంటపంబులును, దిట్టంబగునాకటం
 గొట్టువడి తట్టుకొనలేక చీమలకుం జెదలునకు నెలుఁగులు
 గులగులనినాదంబులతోఁ బుట్టలు వితతనిశాతనిజనఖరకు
 లిశాంచలంబుల గోరాడ నచ్చొత్తలనుండి వెడలి చనుదెంచు
 పాపరాజుల నల్గడలన్వడిసిపట్టి చెఱకుదంటులంబోలె బీల్చి
 చప్పరించుచు నొండొంటికిపేరెంబులువాటినువాళించి తప్పిం
 చుకొనుదుప్పులగిట్టలదువారంబులు గ్రమ్మి మసకవడి కాన
 రానిగండోపలంబులును, పరిహాసితనీలోపలంబులపటుత్వం
 బుల నొప్పారువిషాణపరిఘంబులొండొంటి దాకి పెరిల్లు
 మనుకోలాహలంబుల గుహలఁ బ్రతిధ్వనింపంజేయుకాసరం
 బులును, నిశితనిజనఖరకులిశవిదారితవేదండపలలఖండంబుల
 మెసవి మత్తిలి మార్గమధ్యంబుల సంచరించు పంచానన
 సంచయంబులును, మల్లీవల్లీమతల్లీపరివేష్టితరసాలకిసలయవి

సరభాదనమ త్తకోకిలనికరకలకలంబులును, పరిహాసితసేల
మణి లీలాశాలివిచిత్రవర్ణకంధరశిఖావల కులకలకేకారవంబు
లును, తుంటవిల్కానిచిన్నెలందేలా గోరి చెలాగుపెటిపందా
లందుఁ దగులాటముగలిగి చిల్లరసలుగులం బిల్లలం జుల్ల
రంబులఁ బోదోలి మలయుచుఁ బిరుదం దిరుగుచంటి
పిల్లల వెంబడించువృక్షంబులను సివంగులను మరలించు
నడవిపందులమొత్తంబుల సవ్వడులచే నిడుకొన్ననికుంజ
పుంజంబులును, గలిగిచూపఱకు మహాభయంకరంబయ్యె.
అప్పుడాసార్యభాముం డందునం గలగండకవేదండవరాహ
శార్దూలకంఠీరవాది ఘాతుకమృగతండంబుల నెగిచియెగిచి
వేటాడసమకట్టె నంత.

చ॥ అనితరసాధ్యవిక్రమమహాధృతుల జెలరేగి పోతరి
చిన మదకుంభికుంభములఁజీలిచి నెత్తురుద్రావి యీరువుం
దినివిహరించుకేసరితత్కేసదుసాయముఁజూచియొక్కతూ
పునఁ బరిమార్చె నానృపతిపుంగవుడయ్యెడవీరమూర్తియై.

ఉ॥ బోరున నింగిముట్టురవము ల్పచరించుచు సంతతంబుఁ గే
దారములం జరించుజనతండము రూపఱఁజేయునట్టిభూ
దారవితానముం గెడపి తక్కినవన్యమృగాళిక్కి మహా
దారభయంబుఁగూర్చె వసుధాస్థలినాత్మయశంబు నిండగఁ.

సీ॥ కడువేగమున తేచి గగనంబునం బాటు
హరిణంబు నొకదానినట్లెకూర్చె

నీటుగా దవడలఁ దాటించునొకపోతి
 నొక్కబాణముతోడ నుక్కణంచె
 లతికాలయములోఁ జెలంగుశార్దూలంబుఁ
 బాణాహతిని నేలపాలొనర్చెఁ
 బాదపంబెక్కి శబ్దము మానియెనుఁగు నె
 ల్లు నొకదానినిఁ గత్తిఁగూలనేసె

గీ॥ భూమిగర్భంబునను దాగిపోతరించి
 నేత్రయుగ్మంబు మెఱయఁ గాన్పించునొక్క
 సింహరాజంబుఁ బరిమార్చె ఖీతివిభుండు
 నై నికులు తన్ను శ్లాఘింప సంతసమున.

వ॥ ఇవ్విధంబున నాచోదనకేళి యొనర్చిపురంబునను మరలి
 వచ్చుచు దై వవశంబున నరుంధతీమనోహరునాశ్రమంబుఁ
 బ్రాపించి తదుపదిష్టహితోపదేశంబు జెందంబున స్థిరం
 బుగ నిల్చి కదలిపోవుచుండ విశ్వామిత్రునిచే సృజంపఁబడిన
 యొక్కహేమహరిణంబుం జూచిదానిసౌందర్యంబున కచ్చెరు
 వడి చంపక యలయించి పట్టుకొని నగరంబునకుం గొని
 పోవుతలంపునం దఱుమ నయ్యది పఱచి హరిశ్చంద్రునిఁ
 గడుదవ్వుం జేర్చి విశ్వామిత్రునాశ్రమంబు చేంత మటు
 మాయంబయ్యె.

ఉ॥ పిమ్మట నానృపాలునకు భీతియు నానయు దీక్షయాత్మలో
 గ్రమ్మఁగ దానిజూడల నెగాదిగ నారయుచుక రవంతదూ

రమ్మున నుండి పావనతరంబగునాశ్రమ మొందు గానరా
నమ్మనుజేశ్వరుం డచట నాశ్రమ వాయగ విశ్రమింపఁగన్.

ఆ॥ వె॥ తలఁచి దానిచెంతదారాత్మజులతో ర
ధంబు డిగ్గి తనచుదండనాథు
తోడ దానిసొబగునాడి శ్లాఘించుచుఁ
బ్రముదమునఁ దదంతరమునఁ జొచ్చి.

సీ॥ వసజాప్తుడనుమృగయునిదాడికోడి వే
గమునఁబాటెడుపథికమృగతతుల
దగఁబాపి మనుచులతాకుడుంగంబులు
వ్యోమంబునంటి యొంజొంటిఁ బెనఁగి
ప్రాకుచు నాకుజొంపములసొంపున నెండ
పొడలఁ జూపనివృక్షముల నెసంగు
తీరంబులును నట్టితీరంబులను ముంచు
నలలపై నుండి యుయ్యాలలూగు

గీ॥ రాజహంసంబులును నట్టిరాజహంస
ములు దినగ లాగుబిససంతతులఁ గరాళ
ఘణిఘనస్ఫటలవిధానఁ బరగువికచ
కమలములు నట్టి యాకమలములనుండి.

గీ॥ తొఱగుతేనెలఁ ద్రావి మత్తుగొనుతేల్ల
కలకలంబుల కనుకారములగుకీర
శారికాముఖశకునజాలారవములు
గలిగి తగునొక్కపంకజాకరముఁగాంచి.

గీ॥ మేనివడ దీఱఁగా నందున్నానపాన
ముల సలిపి దానిగట్టునలరుపొదల
నడుమఁ గనుపట్టుచుద్రకాంతమణివేదిఁ
గలికియూరువులుపథానకములుగాఁగ.

ప॥ శయనించి కొండొకతడవు నిద్రించి తాఁ బేరోలగంబున సిం
హాసనాసీనుండై యుండుతఱి నొక్కమునిపుంగవుండేతెంచి
దానినుండి దిగుమా బడంద్రోచి తననామపాదంబున మస్త
కంబున రత్నకాంతుల ధగద్ధగాయమానంబగుకోటిరంబు నె
గిరి పడఁదన్నిన ట్లాక్కదుస్సవ్విష్ణుంబుఁ గాంచి యదిరిపడి
లేచికలవరింపం దొడంగె నంతఁ జంద్రమతి బెదరి తుదకు
హృదయంబు పదిలపఱచుకొని తగువచనంబుల నాతనికలవ
రంబుడిపి వానివలన దానికి గారణంబొరసి యింక నిందుం
డరాదు తడయకపురంబునకేగుదము లెడనిపల్కుచున్నంత
లో విశ్వామిత్రుం డదియదనుగా నెంచి కోపోద్దీప్తితమాన
సుండై యిండుకథ్యానించి పిమ్మట.

చ॥ నలినములకా హసించునయనంబులు జేక్కదనంబు గల్గి య
క్కలువలఁజేనిఁబోలెడిమొగంబులు నద్దములం గదల్చుచె
క్కులువిరిబుంతులందెగఁగుబులుసింహముఁబోలుకొనులుం
గలిగి రతికా హసింపఁగలకన్యల నిర్వురఁ జేసి పంపినకా.

శా॥ ఆచండాలకులాంగనామణులు నొయ్యారంబులొప్పారథా
త్రీచక్రాధిపు నానృపుం గదిసి ప్రీతికా వానికికా గానవి

ద్యాచాతుర్యము నాట్యకౌశలవిచిత్రత్వంబులు జూపి ధ
ర్మాచారంబులుద్రోసిపుచ్చకవివాహంబాడుమాయుర్వరన్.

చ॥ అనివచించుచున్ సరసమాడుచుఁజెంతకు రానతుడు న
వ్వసజదళాయతాక్షు లనువాక్యములన్నిని సైపలేక వెం
టనె కడుసాహసంబున నొడ ల్నలియంగ నడుచి వెల్లగొ
ట్టె నది యెఱింగి పాదహతిడీకొనుకాలభుజంగమో యనన్.

గీ॥ బుసలఁ గొట్టుచువచ్చి యామునివరేణ్యు
డాన్మపుండు స్వప్నంబు గన్నంతవట్టు
ననుభవంబునకుం దెచ్చె నంతనాజ
నవిభునర్యుండు నాత్మగౌరవము వీడి.

సీ॥ పై కొన్న నెంజలిం బద్ధాంజలియు నౌచు
నామునీశ్వరునిపాదాంబుజముల
వ్రాలి లేవకయున్న బహుకృపాత్ముఁడువోలే
రాజేంద్ర ! నీమికఁ బ్రమకఁ దలఁతు
వేని నాకన్నెలనీరీతిఁ గొట్టినం
దులకుఁ బ్రాచితముగా నలరువారిఁ
జేపట్టుమనఁగ నాక్షితినాయకుఁడు హరి
హరి యెంతమాట నేనాలకించి

గీ॥ తినని చెవులు మూసికొని గాధేయుఁ జూచి
యతిశయసమస్కృతుల భక్తి నాచరించి
యిట్టిగొట్టుమాటల జాలిఁబెట్టుదాని
కన్న నను మట్టువెట్టులేమన్న మేలు.

వ॥ వలయునన్న నాసామ్రాజ్యంబు సర్వంబుం బరిత్యజింతుం
గాని కులశీలంబులు విడువంజాలనని యార్తిమెయిం బల్కు
దానం బిక్కుపట్టి యాటక్కరిజడదారి వానితో నిట్లనియె.

సీ॥ జననాథ ! నీవుభాస్కరవంశసూభవుం
డవు సత్యవర్తనుండవు మృదూక్తి
జితశారికలగునాచిన్ని బిడ్డలఁ బెండ్లి
యాడక రాజ్యంబువీడుదునని
పల్కియుంటివి; దానిభంగంబుసేయక
యిపుడ నీరాజ్యంబునిమ్ము నాకు
ననుచు నిర్భంధింప నట్లై రాజ్యమొసంగ
మంత్రియు జాయాకుమారులపుడు

గీ॥ వెంటరాఁ బురమున కేగి వివిధపౌర
జానపదులకు నీసమాచారమెల్ల
దెలియఁ జెప్పఁగ నోధర్మిత్రేతలేంద్ర !
మముల నిటువీడిపోవ ధర్మంబె ? నీకు.

ఆ॥ వె॥ అనుచు నంగలార్చనందఱఁ దగుమాట
ల నొడఁబఱచి మరలితనసతీసు
తులును దాను గహనములకంతవెడల నా
తాపసుండు వానిదరికిఁ జీరి.

వ॥ నరేంద్రా ! పూర్వదత్తంబగుమావిత్తంబు చెల్లింపక యట్లై
పోఁజూచెదవు. ఇయ్యదినిత్యసత్యవ్రతానుష్ఠానపరుల మా
ర్గంబె ? యనివివిధంబులగు నిష్ఠురంబులాడి యాహరిశ్చం

ద్రుం డదియు నెదేని సంపాదించి యిత్తునన్న నిన్నెవ్వరు
విశ్వసించునని తన్నుంబోలె గుటిలక్రియారతుండగు నక్షత్ర
కుండను ప్రియశిష్యుం బాపి యందులకై భార్యాపుత్తుల
నమ్మించియు వానిం జుడాలకింకరునిగా నమ్ముచునెట్టియుఁ
బన్నగదశనంబునఁ గుమారుం బుచత్వంబు నొందించియు
లేనియఫవాదలఁ జుద్రమతిం బొందించియు, నసత్యమా
డింపనేరక హరిశ్చంద్రునిసత్యనిత్యత్వంబునకు మెచ్చి
సాక్షాత్కరించినత్రిమూర్తులకుం దనపతంబు తెఱుగు విన్న
మించి లక్ష్మీనాథునిం బ్రార్థించి సుదర్శనచక్రం బావృపా
లునిపనుపునడుప ననుగ్రహింపంజేసి యతికరుణారసపూరిత
మానసుండై యాసార్వభౌమునకిట్లనియె.

సీ॥ క్షాతలేశ్వరచంద్ర ! సత్యవ్రతంబున
కాలవాలంబన్ననగుదువీవె

యలసీదునిత్యసత్యవ్రతంబును జూడఁ
గోరి యిట్టిక్కటాల్లూర్చియుంటిఁ

గాని వేఱొండిదికాదు నిన్నిట్లస
త్యంబు నాడింపలేనట్టులయిన

నేడుదీప్తలతోడియాభూమి నిఖిలంబుఁ
బ్రీతి నీచేత నేకాతపత్ర

గీ॥ మగువిధంబున నేలింతునని ప్రతిజ్ఞ
వట్టితిని నందులకుఁ దగుపరమమహిమ

యునిక నీయందు నెలకొల్పెదనని తనత
పఃఫలంబున నర్థ మవ్వాని కొసఁగి.

సీ॥ భూమిశ ! యింక నీవుభూమిచక్రంబవ
క్రగతిఁ జక్రంబు కార్యము లొనర్ప
నేలుమంచని యాజ్ఞ నిడి తాను మున్నయో
ధ్యాధిపత్యము వీడియరుగుదెంచి
నసుయజ్ఞఁ గని దీవెనల నిచ్చిసాకేత
పురి హరిశ్చంద్రభూపునకు నిఖిల
రాజ్యయు క్తంబుగ రహి నిచ్చితిమి నీవు
చతురంగబలపరిచారకులను

గీ॥ నఖిలమణిభూషణధనధాన్యనిచయములఁ
దెలియనిడి రొక్కమునకు లెక్క లను జెప్పి
రమ్మనుచుఁ గమ్మ వ్రాసి చేవ్రాలు చేసి
యాహరిశ్చంద్రసమ్ముఖమందుఁ బెట్టి.

వ॥ నరేంద్రా ! దీని గొనిసుయజ్ఞనివలన సామ్రాజ్యంబుఁ
గైకొమ్మని యాశీర్వచనపురస్సరంబుగా దీవించి పుత్రైంచిన
నాహరిశ్చంద్రుండు శ్రీమన్నారాయణుని కరుణాకటాక్షం
బున సజీవుండై యానందంబున నుండు లోహితాస్యని,
నూడిగంబువీడి యపరలక్ష్మీయుంబోలె నుండుచంద్రమతినిఁ
జేరందీసి కాశికునకు సాష్టాంగదండప్రణామంబు లాచరించి
పుత్రకళత్రసహితుండై కాశికానగరంబుననుండి సాకేతంబు
నకు బయలెవ్వడలె సంత.

సీ॥ అపుడు నావృత్తాంతమఖిలంబుఁ జారుల
 వలనఁ గాశీపురిశ్వరుఁ డెఱింగి
 కొలువఁగాఁ జతురంగబలము లాసార్వభౌ
 మునకు నడ్డమునచ్చి మనుజునాథ !
 మీరు సామాన్యులట్టికిఁ బాదచా
 రులును శూన్యపరి వారులును నగుచుఁ
 జనుదెంచు టిది యుక్తమనఁ జెల్లునే ? కాన
 నీపూట నిలిచి నాయుంటఁ దగిన

గీ॥ కొలఁది విందారగించి నాకులము పావ
 నంబుగ నొనర్చి ధన్యాత్ము నన్నుఁ జేసి
 యెల్లి తెల్లవారినమీద నెల్లపై న్య
 ములు గొలిచిరా బయలుదేరిపురికిఁజేనుము.

చ॥ అనుచు నృపాలు వేడుకొననందుల కారఁడుసమ్మతించి యా
 దినమునఁ గాశినుండి తమిదీరగ నాతని నాదరించి పెం
 పునమఱునాడు లేచిబలముల్ గొలువంగనయోధ్య కయ్యెడం
 జేన సమకట్టె నెల్లరకు సంతసము ల్లలిగించుకొరికక.

వ॥ అంతట నిందిరాసుందరీసమన్వితుండగు చక్రధరుండునుం
 బోలెఁ జంద్రమతీలోహితాస్త్రిలతో నవరత్నఖచిత
 విమానారూఢుండై కాశీపురాధీశ్వరుండు. పురోభాగంబున
 మార్గదర్శకుండై నడువ బయలుదేరి యెడనెడ నుపదా
 జాతంబులం గొని యెదుర్కొనుభూనాథుల నాదరించి
 కొన్ని వాసరంబులకుం గోసల రాజ్యంబుం బ్రాపించె నంత.

శా॥ ఆవార్త ల్విని సత్యకీర్తి మదిలో హర్షంబు వాటిల్ల రా
జీవాస్తానవయుఁ డీయెడక మనల రక్షింపంగ సంప్రీతిఁ దా
నీవేళం జనుచెంచుచుండెనట మీరిట్లాలముం జేయకె
తోవేడ్కంగన నేగుడంచుఁ బురమంచు దా సుయజ్ఞానతిక్.

సీ॥ పురమెల్ల శృంగారముల నింపుడియెడ
ద్వారంబుల రసాలతోరణములఁ

గట్టింపు డిఁక మండిగముల ముత్యాలము
గ్గులను పెట్టింపుడు లలితరాజ

మార్గంబులఁ గురంగమదసువాసితమైన
కలయంపి చల్లింపు డలరుహీర

ములు గొల్బుకూటంబుముందరఁ గట్టింపు
డెలమితో మానవులెల్ల దేవ

గీ॥ తామహోత్సవముల సల్పి తగినపండు
గల నిపుడుఁజేసికొనుడంచుఁగడు రయమున
నల్లపురమునఁ జాటభృత్యప్రవరులఁ
బంపె దా మంత్రి యుల్లంబు పల్లవింప.

వ॥ పిమ్మట సుయజ్ఞుండును సత్యకీర్తిప్రముఖామాత్యప్రవరుల
మున్నిడికొని పౌరులు రా హరిశ్చంద్రసారవృశాము నెదు
ర్కొని స్వదర్శనంబున నరదంబు డిగ్గి ప్రణతు లొనరించు
నాచక్రవర్తిం గరంబు గౌరవించి యాచితోక్తుల దీవించి
వానికిట్లనియె.

సీ॥ జననాథ ! గాఢేయమునికల్పితోదగ్ర
 మాయాంధకారంబు మహితశాంతి
 కమలబంధుప్రకాశమునఁ బోకారిచి
 మెప్పుంది నచ్చునీగొప్పతనముఁ
 గనులార నీయెడఁ గనఁగల్గితిమి లగ్గు
 గని మేము మంటిమంచు నుతిసేయఁ
 దలపడునమ్మానితిలకుని కాత్రిశం
 కుతనూజఁ డిట్లనెఁ హితగుణాధ్య !

గీ॥ మీగురునియనుగ్రహమున మెప్పుఁగంటి
 నాతఁడు ననుగ్రహింప నీ భూతమునఁ
 బడయరానిది కలదె ? యేపాటిదైన
 ననవుడుసుయజ్ఞఁ డౌనవునని వచించి.

మ॥ అలగాఢేయకృపారసంబు కడు శ్లాఘ్యబీమహిక్ దత్తపః
 ఫల మీచందమునక నిరర్థకము గాఁ బుతంబునకమీకు బా
 ధలు సేకూరిచి తాఁ గడించినదినింపల్ గానివేఱున్నె ? మీ
 రలు సత్యవ్రతులన్మహాయశముమీఱంగంటి రిందందునక.

వ॥ అనిభద్రగజంబు నొకదాని రావించి యమ్మహాభాగునీ
 పురోభాగంబున నిలిపి దీని నధిరోహింపుడనుడు నాతం
 డై రావతాధిరూఢుండగు గీర్వాణనాయకుంబోలె నాగజేం
 ద్రంబు నెక్కి తనవెనువెంట మేరుపుంబోనిపసింజియరదం
 బునఁ బుత్రికశత్రంబు లేతేర స్వనగరాభిముఖుండై బయ
 ల్పడలి తోరణద్వారంబు నిర్గమించి రాజవీధి నరుదెంచు

సమయంబునఁ జౌరాంగనలు గగనవిమానంబులనుండి తిల
కించుసురాంగనలం బురుడించుచు నొండొరులు జీరాడు
కొనుచు నిట్లు తలంపు దొడంగిరి.

సీ॥ ఏనరేంద్రుఁడు పంతమూని గాసిలబెట్టు
గాధేయుమాయలఁ గలఁచి మీఱె
నేనార్వభౌమేంద్రుఁడీసూనృతవ్రతం
బు నెఱవేర్చుటపొంఁటె పొలఁతిసుతుల
నొక్కపాటున కమ్మి స్రుక్కి పిమ్మలఁ బూని
తా నొక్కకడజాతివానిఁ గొలిచె
నేరసాధిశ్వరుం డీ రాజరాజేంద్ర
తనుజుల సౌందర్యమున జయించె
గీ॥ నెవఁడు శౌర్యాన షణ్ముఖభవుల గెలిచె
నట్టిపంకేరుహఁస్తపంశాంబురాళి
చంద్రుడన నొప్పుశ్రీహరిశ్చంద్రుఁడిపుడు
వచ్చె నిదె కాంచుఁడనిపల్కఁజొచ్చిరెలమి.

సీ॥ అమ్మరొ యిదియేమి యాప్రక్క పైడితే
రెక్కి వచ్చులతాంగి నెలమిఁ గనరె ?
పతులె దై వములనుసతుల కిద్దియె న్నాయ
మని తెల్పుచుండెనోయనఁగ నిద్ది
గాధేయకల్పితఘనమహామాయాబ్ధి
దాటించుపొంఁటెఁ దధ్యముగ నంట
రానివేల్పునఁ జొచ్చె నీనాతి దానియై
యూడిగం బొనరింపనొప్పుకొనియె

గీ॥ నిట్టికులపాలికలు జూడనెందుగలరు ?
 రమణి పతిభక్తిఁ గీర్తిచంద్రమతి యగుచు
 చంద్రమత్యాఖ్యఁబరగె ముజ్జగములందుఁ
 దరమె యీరామఁ బొగడ నాధాతకైన.

సీ॥ ఈమె తా నోచిననోములపటయు
 బోలె మున్నిడుకొన్న బుడుతవానిఁ
 గంటిరే? యితఁడు మ్రుక్కడిపాము గఱువంగఁ
 బ్రాణము ల్విడనాడిబ్రదికెనంట
 గదె? యిట్టినిత్యసత్యదయాపరులవైభ
 వంబుఁ గాంచుమనభాగ్యంబదేమొ
 యనుచు వారలు చెప్పకొనుచుండి రటుమీద
 వారాంగనలతాండవములు చెలఁగె

గీ॥ వందిమాగధులెల్లఁ గైవారమీయ
 గడగి రయ్యెడ నటఁ బుణ్యకాంతలిడెను
 మంగళాక్షత లాదేవమాన్యులెల్లఁ
 గురియుకల్పకసుమములసరణి రాలె.

సీ॥ పటహమర్దశశంఖపణవాదివాద్యస్వ
 నములెల్ల రోదోంతరముల నిండఁ
 బడతులు సేవింపఁబసిడిపల్లకి నెక్కి
 నందంబుతోడఁ జంద్రమతి రాగఁ
 బార్శ్వభాగంబుల భక్తితో సేవకుల్
 రమణీయమణిచామరములు వేయ

వందిమాగధులు నానందించుచుం బురో

భాగంబునందుఁ గైవార మీయ

గీ॥ విప్రపుంగవులెల్ల దీవెనల నీయ

సతులుఁ దమిఁగప్పురంపుహారతుల నిడఁగ

మనుజనాయకుఁ డాస్థానమంటపంబు

సొచ్చి భద్రాసనంబెక్కెనురలు పొగడ.

ప॥ అంత హరిశ్చంద్రుండు తన్ను దర్శింపవచ్చిన పౌరజానపద
బృందంబు నాదరించి తత్తద్దేహంబుల కనిపి సుయజ్ఞనాజ్ఞఁ
గాశికానాథాదిహితులతో మృష్టాన్నంబుఁ గుడిచి పరిచా
రికాకృతోపచారంబుల నొందుచుఁ బిమ్మట శయనాగా
రంబుఁ జొచ్చి నిద్రించె తక్కుంగలవారు సుయజ్ఞనిచ్చే
జూపంబుసినశయ్యాతలాబుల నధిష్ఠించిరి పిమ్మట.

సీ॥ వృక్షంబు లెక్కి కోవెలలుఁగూయుఁ దొడంగెఁ

గొక్కొరకోయనికోళ్ళు గూసె

చిమ్మచీకటులెల్లఁజెడరి మాయములయ్యెఁ

దొంగలతేనివెలుగుదొలఁగిపోయె

నాకసంబున రిక్కమూక లూడఁబాతెఁ

దుమ్మెద ల్గురసీరుహమ్ములంఁజెఁ

జేక్కవల్మితీలేని మక్కువంబుల మీతె

వేవెల్లు వెలుగుల విస్తరిల్లెఁ

గీ॥ గాపువాండ్రెల్ల బాలములకడకుఁ బోయి

తోలుకొని వచ్చుచుండ్రిరాప్రోలిపసుల

లోకమంతయు నానందలోకమయ్యె
నలరుప్రత్యూషసమయంబునంచు నవని.

వ॥ అంతవందిమాగధబృందాభినందనారావంబులు మంగళతూర్య
ధావనంబు లుప్పతిల్ల హరిశ్చంద్రసార్వభౌముండు మేల్కాం
చి కాల్యకృత్యంబులం దీర్చికొని హెగ్గడికాండ్రు వింజా
మరలునై వఁ గొల్వకూటంబునకేతెంచి యంతకుమున్న
యటకరుదెంచిన సుయజ్ఞుండు తన్నుం గాంచి ప్రత్యుత్తా
నంబుసేయ వాని నుచితాసనంబున నాసీనుఁజేసి సామ్రా
జ్యవైభవసూచకంబగు భద్రాసనంబునఁ దా నాసీనుడై
తన్ను శ్లాఘించుసత్యకీర్తిం గూర్చుండనియమించి కౌశికుండు
వ్రాసియిచ్చినకమ్మ సుయజ్ఞనిమ్రోలం బెట్టింప నాతండు
సమస్తాదాయవ్యయంబులతో రాజ్యసర్వస్వంబు నొప్పగించి
గురుసేవార్థం బరుగఁదలంచు సుయజ్ఞం బూజించి స్వామి!
నాయంటఁ గొన్నిదినంబులుండి నన్నుం గృతార్థుం జేయుం
డని నిలువరించె. అంత నగరిపరిచారకులు మున్నగువారు
తేనిచెంతకరుదెంచి సాష్టాంగప్రణామంబు లాచరించి యిట్లు
విన్నవింపం దొడంగిరి.

గీ॥ పతులఁ బాసినసతులకై నడిని జనని
లేనిసుతులట మది జాలిలేనివీని
బారిఁ బడి యీగరానట్టిబాములంది
వేగుమామాటఁ జెప్ప నావిధికిఁ దరమె ?

సీ॥ చొప్పెఱుంగక భూమిసురుఁ డీతఁడేయెడ
వఱలుదేవమహేశాత్మవములకనుచు

ధర్మోనురాళిసంతర్పణంబుల కంచుఁ

జెలఁగి యజ్ఞాదికర్మల కటంచు

సకట రామించి వెట్టికిఁ బట్టి మోయించి

సట్టి భారంబుల నలయ మోసి

మోసి మామూపులు మోటుకాణులు గాసె

నీవె వీక్షింపుడేమిట్టియిడుమ

గీ॥ లఁ దలఁగంగ నెపుడుఁ జేల్వలవెదజేల్లు

మీమకడగంటిచూపులు మిగుల మాప

యిం బొలయ నేటికిం గంటిమంబుజాక్ష !

సన్మణకలాప ! శ్రీహరిశ్చంద్రభూప !

చ॥ అని తమయిక్కటుల్ దెలియనాడెడు పౌరులవిన్న పంబులకొ
విని మదిఁ బేర్చి మీఱఁ బ్రభవించిననుస్మితభాసితాస్యైఁడై
చనవున నీమహామహునిశాసనముకొ శిరసావహించుచుం
బనుల నొనర్చి కాంచితిరిపొరవరేణ్యకులార ! కీరితికొ.

చ॥ అది సుకృతంబునం గలుగునావిషయం బిటఁజెప్ప కింకనె
య్యది యెట్లులై ననేకమతులై ప్రముదంబున నిండ్లకేగుడం
చెదఁగరుణించి వారలకు నెన్నియొ కానుకలిచ్చి పంప నా
సదయులు వానిశాంతికినిసంతస మొందుచు నేగిరిండ్లకుకొ.

ఉ॥ అంతట నాధరాధివిభుఁడుబుజ నేత్రుననుగ్రహంబునకొ
జింతలనెల్ల వీడి పనిసేయఁగఁ జక్రము; సర్వమేదినీ
కాంతకిరీటరత్నరుచికాండవిరాజిత పాదపద్మఁడై
యెంతయు సంతసంబున మహీతలమేలుచునుండెనత్కృపకొ.

అశ్వాసాంతము.

ఉ॥ అంబురుహాక్ష ! దీపమనుజావళిరక్షణబద్ధకంకణా !
 తుంబురనారదాదిముని ధూర్జటిదేవధవాదిసేవ్యపా
 దాంబుజ ! భక్తవత్సల ! మహాకరుణారసపూర్ణచిత్త ! ఓ
 రాంబుధికన్యకామలహృదబ్జదివాకర ! సద్గుణాకరా !

మాలిని॥ సరససుగుణమూర్తి సత్యమార్గానువర్తి
 పరమపదవిహారా భక్తచింతాపహారా
 సరసిజదళనేత్రా చారుకారుణ్యపాత్రా
 కరపతిపరిపాలా శ్లోనుతారత్నలోలా.

భుజంగప్రయాతము॥ బుధారాధ్యశీలా ప్రభుతార్థజాలా
 సుధాభానుకీర్తి విశుద్ధానువర్తి
 కథాసుప్రధానా సుకాంతాభిధానా
 ప్రధానాసురాణీ సుపర్యాధిపతి.

గ ద్య ము.

ఇది శ్రీరామచంద్ర కరుణాకటాక్షసమాదితచతుర్విధకవిత్వ
 చాతుర్యశతావధాన్యభయభాషాప్రవీణేత్యాదివిరుదాం
 కిత రత్నాకరమంజరీపయః పారావారరాకాసుధాకర
 వైఖానసకులతిలకరంగాచార్యపుత్రరాజమాంబా
 వధూటికాగర్భశుక్తిముక్తాఫలానంతాచార్య
 కవిప్రణీతంబగు సుత్తరహరిశ్చంద్రకావ్యం
 బునం బ్రథమాశ్వాసము సంపూర్ణము.

(శ్రీ శ్రీ శ్రీ శ్రీ శ్రీ)

శ్రీ రస్తు.
 శ్రీరామాయ నమః
 శ్రీ స ర స్వ త్యై న మః
 ఉ త ర

హరిశ్చంద్రకావ్యము.

ద్వితీయాశ్వాసము.

శ్రీ క్షీతితనయాపీవర
 వక్షోజకురంగనాభిపకాధిలస
 ద్వక్షస్థస్థుల ! విజితాఖిల
 రాక్షసకుల ! భువనపాల ! రామనృపాలా !

వ॥ అవధరింపుము. హరిశ్చంద్రసారస్వభౌముం డివ్విధంబున
 ధర్మంబు చతుష్పదంబులఁ బ్రవర్తింపఁ గన్న బిడ్డలంబోలఁ
 బజలఁ గాపాడుచు రాజ్యంబుసేయుసమయంబున.

గీ॥ ఉత్సుకము మీఱు మనములో నొక్కనాఁడు
 నపరపరమేష్ఠియనఁ దగు నవ్వసిస్థుఁ
 డాన్పుపశ్రేష్ఠుఁ గానరా నవ్వరిస్థు
 క్షలం గాంచి గద్దె సత్వరమున డిగి.

సీ॥ ఎదురేగి కడుభక్తి గదురఁ బూజలొనర్చి
 చెలఁగుసింహాసనాసీనుఁ జేసి
 తత్పదాబ్జంబు లాత్మవదనాబ్జము సోక
 మ్రొక్కి తా నయభయంబులు దలిర్ప
 నల్లన గురువరేణ్య ! కుశలంబె యటంచు
 నడుగ నమ్మానీంద్రుడతిముదమున
 నాశీర్వాదించి నీయట్టిశిష్యుండుండ
 ధరణిమాబొంట్లకుం గొఱత గలదె

గీ॥ సత్యపాలనమున మహా స్థైర్యమూని
 కౌశికునిమెప్పుఁ గాంచినఘనుండ వగుచు
 నాదుశపథంబు తీర్చితివోదయాత్మ !
 నిన్నుఁ బోలిననృపుఁ డొక్కఁడున్నె ? యెందు.

సీ॥ ఏధన్యతముండనై యెసఁగితి నాతపం
 బులు ఫలించె సమస్తభవనమాన్యుఁ
 డగువాని మెప్పు నొందగ నసామాన్యమా
 సదమలాశాంతవిశ్రాంతికిఁ ది
 వంతుండనై నీవు వఱలుట కమ్మాని
 కాంతుదీక్షయె మూలకందమయ్యె
 నని వచించుగురూత్తముని పల్కు లతివిన
 యమున నాలించి మీరానతిచ్చి

గీ॥ నట్లు గాధిసుతుండు నాకవని నేడు
 గడయుననుమాట నిక్కంబు ; కానవాని

కరుణఁ దమదీవెఁల వాసిఁగాంచియుంటి
ఘనతరమనోజ్ఞ గుణగణ్య ! మునివరేణ్య !

వ! అతఁడో నాతనిరాజ్యలక్ష్మీయోయనం జంద్రమతిత్వరితగతిం
జనుదెంచి గురువరేణ్యులపాదారవిందంబుల కెరగి నిత్యసత్య
వ్రతదీక్షావిచక్షణుడగు హరిశ్చంద్రుని పృథ్వభాగంబున కరు
దెంచి యొదిగి నిలువంబడియె నంత నరుంధతీకాంతుండాసతి
మణిం బ్రాజ్ఞుండగు సుయజ్ఞానకుం జూపి యిట్లనియె.

సీ॥ ఈసతీమణి తాల్మినెసఁగుట ధర్మజ్ఞ
పరులఁ దూలించె దేవతలు వొగడ
దీనిపాతిన్రత్యమూని శ్లాఘింపంగ
జలజాసనునకైన నలవియగునె?
యిట్టిపాతిన్రత్యమే కదా వీనినొం
దినయాపదంభోనిధికినిఁ దరణి
యై దరిఁజేర్చె నా నాసుయజ్ఞుఁడు వీర
లిటువంటిమహిమచే నెసఁగుటకును

గీ॥ లలితభవదీయపాదావలంబనంబె
మూలమై యొప్పె మీపదాంభోజయుగ్మ
పరమసేవాతరణి నిరంతరము గాధి
సుతునిమాయాబ్ధి దాటించుచుండు గాదె.

వ॥ ఐన నదియట్లుండనిండు. ఈసతీమణి కంఠంబున నలరారుమంగ
శసూత్రంబు ప్రాణేశ్వరునకుం దక్క నన్యులకుం గానరా
మికింగారణంబేమి? చక్రవర్తింజేపట్టినయీరమణీలలామంబుఁ

గాలకాశికుంఠ దాసిగాఁ గొననేల ? నరేంద్రదర్శనంబునఁ
గొండులరయువాయుభక్షకుండగు తక్షకుం డీనరేంద్రనంద
నుం గలువనేల ? యనినామనంబు శంకాకులితంబైయున్న
యది. కావుననాసందియంబులందొలంగించిమన్నింపుడనవుడు
వాని ప్రజ్ఞావిశేషంబునకు మెచ్చి వస్తిష్ఠుండు వానికిట్లనియె.

చంద్రమతీచరిత్రము

సీ॥ ఈభూమిఁ గల్మిచే నెసఁగుజ్యోతిష్కంఠు
డనుపార్థివుఁ డొకండుదనరుచుండె
నాతండు నిహతసర్వారిజాలుడౌచుఁ

బాకశాసనువై భవముల రాజ్య
మేలుచుండినఁ గాని యీప్సితంబులఁదీర్పు
నట్టిపుత్రుఁడు లేమికంతరంగ
మధికచింతల నొంద నాశ్రితావనపరా
యణుని నారాయణు నాత్మలోన

గీ॥ నిలిపి తపమాచరించి యాజలజనేత్రు
కరుణఁ గల్యాణగుణపరంపరలకెల్ల
నిలయయగుపుత్రిఁగని వేడ్కనలరుచుండెఁ
దనదుపాలిటిలక్ష్మియోయనుచు నెపుడు.

సీ॥ అది కల్మిచెలియయ్యునాత్మజనకు భంగ
సంగతుం జేసినసరసిజాల
యో, సుధాంశుననుంగుటువిదయయ్యునుఁ జెన్న
మున లేనిబన్న మొందినజనకునిఁ

గన్నడసేయ జేంకని రోహిణియొ, సుగు

ణాభిరత్నాకరయయ్య వజ్ర

ధారాహతి నణంగుతుండిని నరయజే

లనిపార్వతియొ, విద్యలనిధియయ్య

గీ॥ నెపుడు నిలలోనఁ దాఁ బుట్టినింటిపేరు

లేక మనువాణియో యనులీలఁ బుట్టి

నింటికిం జెట్టయై వాలుగంటి దుష్ట

లగ్నమునఁ బుట్టి కల్మిలీలలఁ జేదువుల.

వ॥ తల్లిదండ్రులకు ముదంబుఁ దలకొల్పుచు బెరిమం బెరుగు
చుండె. ఇట్లాకాంతామణి దినదినప్రవర్ధమానయై పది
యాఱవయేట నతికఠినంబై జననీజనకులకు నాశనహేతు
వగుదుర్మహూర్తంబున సమర్తాడెను. అయ్యెడ నారాజేం
ద్రుండు కార్తాంతికుల రావించి తనకుమారి ఋతుమతియైన
లగ్నఫలంబు విచారించి తెల్పుడన వారలు తిథివారనక్షత్ర
యోగకరణంబుల నారసి రాజేంద్రా! తమపుత్రికా
రత్నంబు జన్మించినలగ్నంబు కడుంజెడ్డది. అది తెలిసియుం
దమకుం జెప్పవెఱచితిమి. నాటంగోలఁ బాటిల్లు నిడును
లెన్నేని గలవు. అవి యిప్పుడెన్న నేల? అంతకంటె నిపుడు
సమర్తాడినలగ్నంబు కడుం గీడై కనుపట్టె ననివిన్నవించిరి.
పిమ్మట.

ఉ॥ అంతట నాన్మపుండు తెలుపాఱుమొగానశిరంబువాంచి ని
న్నెంతయొ నాదులక్ష్యివనినెంచితి నమ్మిరొ! యద్దినమ్ముగా

నింతటిమాట నేడొదవె నింక నొసర్చునదేమి యంచుఁ దా
స్వాంతమునందుఁ జింతవడిస్మారకహీనుఁడనన్ మహింబడెన్.

ఉ॥ ఆనురవస్థఁ గాంచి యటనాష్టజనంబులు గ్రమ్మి భీతి నా
చ్చాదితచిత్తులై సమపచారములం బచరించి చేతనా
వాదితుఁ జేసి రంత నలపార్థివుఁడెంతయుఁదాల్చిఁబూని యీ
మాదిరిఁ జిచ్చునార్పఁగలమార్గ మదెద్దియటంచుఁ జింతిలెన్.

వ॥ ఇవ్విధంబునఁ జింతిల్లుచుఁ గొంతవడికిఁడై ర్యంబవలంబించిమం
త్రులంజూచి యమాత్యులార! మీరు నాదగుహానివృద్ధు
లకు బాధ్యులరు. మీమంత్రక్రమంబునం బ్రవర్తించుట
మాకుం గర్తవ్యంబు. కావున దీనికి దగునుపాయం
బెఱింగింపుడు నావుడు మంత్రిపుంగవులు వానిం జూచి.

చ॥ పుడమి నరేంద్ర! యీకలికిపుట్టినదాదిగఁ గల్గె నెన్నియో
యిడుమలు; వానినెన్నదరమే? యికజ్యోస్యులమాటబొంకు
గా, నుడువఁగరాదు కావున మనోరథము ల్సమకూఱసీసుత
న్విడుచుట మేలటంచుఁగడువేడుకఁబల్కిరి కొందఱందునన్.

సీ॥ తొలఁగింపకున్న నీ చెలువకొక్కరితక్కై
సర్వనాశస్వనాశములకు నొడఁ

బడవచ్చునే? యంచుఁ బల్కువారును; స్వప్న
సాముద్రకశకున జ్యోతిషములు

సరిదాకినట్లుండు సరిదాకకుండవి

యొకప్రమాణములంచు నువిద విడుచు

టనుచితంబ యటంచుననువారుఁ దగుదగ,
దని విచారింపక యతిశయమున

గీ॥ నొకటిగావించి కడు నుమ్మలికముతోడఁ
గలఁగుటం కంటె మారదర్శులనుబిలిచి
వారితోడ విచారించిపైన నొక్క
పనికిఁ దెగుటయె తగననిపల్కువారు.

వ॥ ఇట్లు పరిపరివిధంబులం బల్కుప్రథానులవ్యర్థాలాపంబులు
వారించి తగవువిచారించి నయవిశారదుం డగువిశారదుం
డనుప్రథానామాత్యుఁ డానృపాలున కిట్లనియె.

చ॥ అనృతములంచుశాస్త్రమాలనాడగవచ్చు నె?ధర్మసూక్ష్మముల్
గనుటకు నేరికి దరమె? కాపునఁ గన్నకుమారి యంచుహా
నిని నిటులకొఱుటించు ననునిందలఁ బొందినదానిఁగావరా
దననరతుంబు స్త్రీవధ లనర్హములంచు నచింత్రు ధార్మికుల్.

వ. నరేంద్రా! యెద్దియేని నొకయుపాయంబునఁ బరిహరించుట
యు క్తంబగు. మీముద్దలపట్టిం బరిత్యజింతుమేని దానిం
జెందిననింద లణంగుదాన మననెంజిలియుం దొలంగు. దై వా
నుగ్రహంబున నది మేలొందిన నొందునని హితంబును
పాపరహితంబునుగా నుపదేశించు ప్రథానామాత్యువచ
నంబులాలించి పైకొనుదుఃఖం బడంచుకొని ఋతుస్నాత
యగునంతకు దానినొక్కరహస్యమందిరంబున నుంచి పరిత్య
జింప నుంకించి యాజాడ దానికెఱుకపడనీక స్నానం బొన
ర్చినదిసంబున సర్ధరాత్రంబున మైమఱచి నిద్రించునమ్ముద్దల

గుమ్మనించుకేనియు గొంకక మొక్కమండసంబున భద్రం
బుగా నుంచి తాళంబు వైచిత్యగ్రహంతంబునం బ్రవహించు
నొక్కమహాతరంగిణి బడవై పించె నంత.

సీ॥ ఆపెట్టె పార్వద్వ్యయంబులఁ గనుపట్టు
గట్టులం దొట్టిపై దట్టనుదక
ములఁ బుట్టి మిడియువీచులును; వీచులవెంటఁ
బెరుగుచుం బేరిన నురుగుతెట్టె
లును; వాని లోఁ గొని, దనరారగుడుగుడు
గుంచుబులాడునె క్కొనెడినుడులు
నుడులవెంటఁ బడి వెడలనేరక తొల్లు
వడునట్టి జలచరవ్రాతములును
గీ॥ గలిగి తరిగొని తరియింపనలనుడడని
యానదీపూరమునఁ బడియట్టులనిట్టులఁ
బొరలి క్రిందమీదుగఁ దేలిపోవఁబోవ
మేలుకొని యందు నిమరించుమించుబోడి.

ఉ॥ లేవను గూర్చొనక వలనులేదనియేడ్చుచుఁదన్నఁగూర్చిసం
భావన సేయ నట్టితనవారలమాటలు విన్నదొటచే
నీవిధి వారె కాదనక యీనదిలోఁ బడఁగిదోసియుండు రిం
కేవిధి దీనిని గడతు నేదియుపాయము దీనరక్షకా.

చ॥ అని యిటులూహసేసిమదిచక్కట! మాజనకుండుజ్యోస్యులా
డినవచనంబు నమ్మి వెకటింపు జనింపుఁగ నీమహానదిక

ననుఁ బడఁద్రోయఁ జేసె నిదినామపురాకృతకర్మ మైన నా
వసరుహజండు నెన్నొసటవ్రాసినవ్రాతలు దాటశక్యమే.

సీ॥ ఇదికానిచో నాకుసేపెట్టియం బడి
యిట్లుకొట్టుకలాడనేల ! తండ్రి !
నన్ను నివ్వధమునబన్న మొందించుట
కంటె నీచేతిఖడ్గమున శిరము
దెగఁ గొట్టలేకపోతివె? జోన్ములార ! నే
డన్నమాటయె నాదుచిన్ననాడె
యని పుణ్యముం గట్టికొనలేకపోతిరె ?
మీరెట్టులున్న నామీదఁ గన్న

గీ॥ వారి కింతటి నిర్దయాభావ మమరె
నన్య లెవ్వరు నన్నింకనాదరిత్రు
నన్ను నీరీతి నిడుమలనవయఁజేసి
యరయనీడెంద మెట్లోర్చె నమ్మ తల్లి !

సీ॥ అక్కటా జలచరాహరణపరాయణం
బులగునీజలపక్షికలకలములు
తగునై దువులపాటలుగ, నీటితరగల
ధ్వనింబు లలమేళతాళములుగ
గేగనంబు నొరసి వేగమునఁబాతెడువెల్లిఁ
బడి యూగులాడునీపసిఁడిపెట్టె
యుయ్యాలతోటిగా నొదవునమర్తవే
డుకఁ గంటి నిట్లంచుమొకము వాంచి

గీ॥ కూర్మిఁ దనవారిఁజేర్కొనికుందుచున్వి
చారమతితోడ నోసూరర్యచంద్రులార !
యార్యవర్జితనగునన్నుఁ బ్రాణవర్జి
తనుగఁ జేయరె మీరై న దయఁ జెలంగి.

సీ॥ ఓదిగీశ్వరులార ! యేదిక్కుగానక
చిక్కులం బడి యిట్లు స్రుక్కుచుండు
నామొర యాలింపరే మహాబుధులార !
యీజలంబులఁ బడి యిట్లు కుండు
నాకష్టముడుపరే నీకు మ్రొక్కెద నోన
దీమతల్లిరొ చల్లనై మెలగు
నీలోనఁ జొచ్చి కష్టాలపాల్యడినట్టి
నన్నుఁ గాపాడిఁ పుణ్యంబుఁగొనవె

గీ॥ యనుచు నిల్లెన్నువలుపెట్టుచును సమస్త
ది క్తతులు మాటుమ్రోయఁగా దిగులు సెంది
తుదకుఁ గర్తవ్యమేమియు దోపకున్న
కారణంబున శోకింపఁగాఁ దొడంగె.

వ॥ ఇవిధంబున నామందసంబాప్రవాహంబునం బడి పెక్కు
దేశంబు లతిక్రమించి పోవఁ దన్నదీప్రాంతంబునం గల
యొక్కపుణ్యాశ్రమంబునఁ దపంబుసేయుచున్నమయిండను
ముసీదుగ్గిం డాయార్తనినాదం బాలించి తపంబు చాలిం
చి యట కరుదెంచి శిష్యులం బాచి వెల్లివెంట బోవునా
మందసంబుఁ జేరువకుం దెప్పించి తాళంబులు దీయించి

యందుబంగారుబొమ్మయో యనవిరాజిల్లునక్కాంతాలలా
మొ దిలకించి యిట్లు దలంచె.

సీ॥ ఇది దేవతల వీడి యిలలోన మానవ
వనితలతో నుండవచ్చినట్టి
యచ్చరకన్నెయో, యచ్చంపుబంటుల
నిప్పుచ్చరంబునఁగప్పి మదను
జలకు వంచించి యీక్ష్మాతలంబునఁ జరిం
పఁగ వచ్చినట్టియాపాలకడలి
బిడ్డయో, జలధిసూత్రేషితయై యింకు
నొనరంగ దిరుగవచ్చినజలాధి

గీ॥ దేవతయ్యో, యగుఁ గాకున్న నీవిలాస
మీయొయారంబు సౌభాగ్యమేవిలాసి
నులకునై నను భూమిలోఁగలదె చూడ
దీని వర్ణింప నలనల్వకై నఁ దరమె ?

చ॥ అనితలపోయుచుండఁగ రయంబుననాయమసూత్రధారుడొ
య్యనఁదెఱచీయరంగమునకాడుచుఁబాడుచువచ్చుబొమ్మయో
యన నటనుండి వెల్వడి భయంబున మేనువడంకుచుండ లో
చనముల నీరు జాఱ మునిచంద్రునకయ్యెడఁమొక్కినిల్చినకా.

వ॥ అంత నమ్మనీమగ్నిండు “దీర్ఘసుమంగలీభవ” యనిదీవెనలొ
సంగె. ఆదీవెనలంది మహాత్మా ! యయ్యది వాకెట్లు లభిం
చునని యామె వానితో నిట్లనియె.

సీ॥ కడిదిలగ్నంబునఁ బుడమిలో జన్మించి
 పుట్టినింటికిఁ బెద్దచెట్టనెత్తి
 నంతకంటెఁ గడిదియగుముకూర్తమున స
 మర్తాడి యిటుల నీయూర్తిఁ గంటి
 నని యాత్మవృత్తాంతమంతయుం దెల్పి దై
 వకృతంబు నిందించి వానియెఱుట
 వాపోవ నాతఁడావార్త నాలించి నీ
 పుమ్మలంపకు మింకఁదమ్మికంటి !

గీ॥ జ్యోన్మలాడినయది సత్యసూక్తియైన
 నేనిడిన దీపెనల నద్ది మానఁగలదు
 నిన్ను మాంగల్యములు వొందునిక్కువముగ
 విశ్వసింపుము నామాట వేడ్కతోడ.

సీ॥ నీవు చంద్రోపమనిర్మలకీర్తియు
 జక్రవర్తియు నగుత్పాతలేశ
 చంద్రున కింతివై చంద్రమత్యాఖ్యచే
 నధికసౌభాగ్యభాగ్యముల నెపుడు
 వర్తిల్లఁ గలవు నీవర్తనంబు జగత్పై
 పూజ్యమై యొప్పు సిపుటుకనుండి
 కలిగినయట్టికీడులకెల్ల ముఖ్యచి
 హ్నంబుగా నీకంఠమందుఁ గలుగు

గీ॥ నట్టిమాంగల్య మరయ నీయనుఁగుచెల్వ
 నకును దక్క మఱింక నేరికినిఁ గాన

రాకయుండు నటంచనివీర నుడివి
ప్రముదమున నొక్క హేమసౌధము ఘటించి.

ఉ॥ ఆకమలాస్య సందునిచియర్చిలిఁ గోరినవస్తువాహనా
సేకముతోడఁ గార్యముల నేర్పునఁ గూర్పుపయోజలోచనా
స్తోకశతంబుఁ గూర్చి సురసుందరులం బురుడించునామె నెం
తోకరుణాత్మకబెంచుకొనుచుండెమయుండుతపోధనుండిలక.

వ॥ ఇవ్వీధంబున నాలలనాశిరోమణి మయమునీద్రుకరుణా
కలూక్షంబునఁ దనడెందంబునం గలకుందు డిందుపఱచి
సుఖంబుగఁ గాలంబు గడుపుచుండె. అత జగంబునం గల
నిఖిలజంతువుల కానందదాయకంబై వసంతకాలంబు సం
ప్రాప్తంబయ్యె.

చ॥ అతముదమొది చంద్రమతియూసమయంబునఁ దా సఖీజన
ప్రతతులఁ గూడి పంచశరుబాణములో యనునట్లు తద్వన
క్షీతి విహరింపఁబూనితగుచెన్ను వహించుచుండేనెగ్రోలి కూ
జితములసల్పుతేటిగుమిచే నలరారు నికూజభూములక.

సీ॥ విహరింపఁ బూని క్రొవ్విరిబోడులం జీరి
విమలనూతనపల్లవముల మెక్కి

రవళిఁ గొల్పుపికాళిరావంబులకు మాటు

రావంబు లిడుచు గర్వమున నెపుడూ

విరులఁ జైత్రునిపై న్యవితతులలో యనఁగ ఝం

కారతర్జనములుమీఱఁ దిరుగు

ద్వితీయాశ్వాసము.

తేంట్లదోలుచుఁ బువ్వుదేనెల న్నిగులఁగోఁ
లుచుఁ బువ్వుటిండ దూఱుచు మహీజ

గీ॥ విసరశాఖాగ్రములఁ జేరి కుసుమతతుల
నేలరాలగ నూపుచు నోలి బెడరి
పఱచుచిల్కలఁ బిలుచుచుపఱలుకృతక
శైలముల నెక్కి తిరుగుచుసరసఫణితి.

ఉ. పిమ్మటఁ దా సఖీజనుల వెల్వడి పువ్వులఁగోయఁబూనిపూఁ
గొమ్మల డాసియొడొరులఁగూరిమిఁ బిల్చుతటికతలంచివృ
క్షముల నున్న కోయిలలుజాతిఖగం బులె యంచుమాఱుశ
బ్దమ్ము లొనర్ప మాటలొ రవంబులొలోకమెఱుంగశక్యమే.

సీ॥ ఒకవంక నకలంకశుకశంకరనిరంకు

శకలనిక్వాణము ల్సంఘటిల్ల
నొకదండఁ గుజమండితకరండపరిమండ
లమధులిట్కోలాహలంబు లమర
నొకచుక్కిఁ దరువెక్కియొకసక్కియము గుక్కి
రవళించుపికపాళిరవము లలఁర
నొకతట్టు నంబట్టులకు జేట్టు గనుపట్టు
కరణిఁ గేకకలనిక్వాణము లుబ్బ

గీ॥ నొక్కచోటమహీజాటనోత్సవయుత
శారికావారమధురనిస్వనము లెసఁగ
మంతనము మీఱఁ గందర్పమహిధవునకుఁ
దోడుపడెనన నవ్వసంతుండు వచ్చె.

వ. ఇట్లవ్వసంతంబునఁ గాంతామతల్లులు పుష్పపచయం
బొసర్చి విహారశ్రమవాపుకొన జలకేళీలాలసలై పరిధాన
పరిష్కారంబు లూడ్చి చిటుపావడలు ధరించి క్రమంబున
మత్తకరిణులభౌతి నవ్వనంబున విలసిల్లు సరోవరంబునం
బ్రవేశించిరి. పిమ్మట.

సీ॥ ఒకదానిపై న వేఱొకతె నీళ్లం జేల్ల
వేఱొక్కపొలతిఁ యామింతఁ జూచి
చిటుతదానినిఁ బట్టివెఱపించుటొకపాడి
కాదు నీమిక నామిదికట్లు
రమ్మంచుఁ బలికి యారమణి గొంతుకబట్టి
నీళ్ల లోపల ముంచి నీవు చిటుత
వాండ్రపైఁ బోకుందువా బుద్ధివచ్చిన
దా యంచుఁ గలఁప నాతోయజాక్షి

గీ॥ చెమ్మచెదరక యారీతి నిక్కినిలిచి
చల్లుపోరాడుపోడిమి చెల్లె నీకుఁ
గాని మఱియెవ్వరికిఁ జేతఁగాదు కాన
నన్ను వదలుమటంచు నానాతివేడె.

సీ॥ నిర్మలాస్యములె కాన్పింప నీద సరోవ
రము పూర్ణ చంద్రబింబమయ మయ్యె
బాహుదండములె చూపట్ట నీద సరోవ
రము మనోహరమృణాళమయ మయ్యె

గుచములె చూపట్టఁగోరి యీదసరోవ
రము విలాసంపుచక్రమయ మయ్యెఁ
దఱుములె చూపట్టఁదోగి యీదఁ సరోవ
రము నటన్మాన్వీకరమయ మయ్యెఁ

గీ॥ బాదయుగళమె కాన్పింప నీద నాజ
లాశయంబెల్ల రక్తోత్పలమయ మయ్యె
సొగసుమేనులె చూపట్ట నగుచు నీదఁ,
గమలజాకరమెల్ల హేమమయ మయ్యె.

సీ॥ మెలఁతలమురిపెంపుమీగాళ్ల చే నటఁ
గూర్మాళి కొకవితకులుకు లమరెఁ
జెలులచేక్కనిపెందొడలచే నచట నీటి
యేన్దుల కొకవిత హేల లమరె
లలనామణివళిద్యుతులచే నచటఁదరం
గ్రజేణి కొకవితకలలు గలిగె
చెలియలనాభిలీలలచే నచట జలా
వర్తాళి కొకవితవగలు గలిగె

గీ॥ సంబుజాక్షులవక్షోరుహములరుచుల
చే నచటఁ జారుకోరకశ్రేణి కొక్క
వితకాంతులు చెలరేగె సంతసమున
మించి జలకేళి వగలఁ గావించునపుడు.

వ. ఇవ్విధంబున నాపువ్వుబొండ్లు జలకేళిం గావించి తనిసి యొం
దొరులం గలిసికొనికమలాకరంబు వెల్వడి సముచితాంబరా

భరణాలాకృతలై యట నొక్కరసాలసాలనిబిడచ్చాయ
బడలికలు వాయ విశ్రమించిరి.

సీ॥ అపుడొక్కభూమిసాలాత్మజుండు మహేశ్వరగ్ర
శరచాపధరుండు సైన్యరహితుండు
సముచితారోహితాజానేయుండును స్వేద
జలపూరితాంగుఁ డచ్చటికివచ్చి
హయము డిగ్గి సరోవరామలోదకములు
దప్పి దీటుఁగఁ గోలి తాఁ బధిశ్ర
మంబు మెల్లఁగ వీచుమలయానిలంబుచేఁ
దీర్ప నెంచుచు నొక్కదిన్యకుసుమ

గీ॥ పల్లవగుళుచ్చపాళిసంఘలకుంజ
మందిరముఁ జేరి యటఁ మహానంద మొదవఁ
గొంతవడి విశ్రమించి యచ్చెంత నున్న
కొలఁకుదరి నొక్కమురిపెంపు వెలది గాంచి.

చ. ఇది మయునాశ్రమం బిచటనెన్నడు నిట్టిలతాంగిఁ జూడలే
దిదికమలాలయో,రతియొ,యిందుగ్రిసభామినియో,భవానియో
మది కిటదీనిచందమనుమానముఁగొల్పుచునుండె నంచుఁ ద
ద్వదనమునల్లెకాంచుచునృపాలుఁడుదాఁదలసోయుచుండెడిన్.

ఉ. పిమ్మట నాలతాంగి ప్రధివీపతి నట్టులె చూచి లేచి తాఁ
గొమ్మలచాటునం దొదిగికుల్కుమిటారి నొకర్తుఁ జీరి నీ
వమ్మహిపాలచంద్రుఁ జెలియా! కనుగొంటివె?యాతఁడెట్టివం
శమ్ముగలాడొ యింకలకుఁ జెల్లఁగ వచ్చిన హేతువేమొకో.

ఉ. ఆతనిపేరదేమొ వినయంబున నీవటకేగి మ్రొక్కి సు
ప్రీతినెఱింగి రమ్మనిన, పొటనె యాలలితాంగి పోయి యో
భూతలనాధ ! నీవెవరనో పుర మెద్దియొ నీమరాకకై
హేతువదేమొ తెల్పుడనియెంతయు వేడఁగ నాతఁ డిట్లనె.

గీ॥ తరుణి ! నాయున్నిష్ఠయోధ్యాపురంబు
నేఁ దిశంకునిపుత్రుండనిక్కువముగ
ఘోనఁ నాపేరు శ్రీహరిచ్చిందుఁడుడ్రు
వేటకై వచ్చి యీమహావిపినమునకు.

వ. మార్గవశంబున నిటకేతెంచితి. దాహాతిశయంబున నమృ
తోపమానంబులగునీసరోవరజలంబులు గ్రోలి యీసాంద్రీ
మహీరుహచ్ఛాయు బడలికలు వాయ విశ్రమించితి. అల్ల
యావిలాసవతివృత్తాంతం బెఱుంగుదేని నెఱింగింపుమనవుడు
నక్కాంతారత్నం బారాంజేందునితో నిట్లనియె.

క॥ ఈలలనారత్నము మా
యేలికసాని యగు; మయమునీశుఁడు కరుణా
లోలాత్ముఁ డగుచుఁ బెనుపఁగ
నీలీలం బెరుగుచుండెనిద్దచరిత్రా.

క॥ జ్యోతిష్మంతుండనియెడు
భూతలపతిపుత్రి యీమె పొల్పారెడునీ
నాతి జనంబులకును సుం
ప్రీతిగఁ జంద్రమతియనెడిపేరఁ జెలంగు.

సీ॥ అనిచెప్ప నాతండుహర్షించి యిది మహా
మునికన్యయని లేనిపోనిసంది
యమున జేరితిఁ గానియట్టిదయేని న
ద్దానిపై నాయాత్మదగులు నెట్లు
లని విచారించి యావనజాక్షి పీక్షించి
రనుణి యెన్నిదివివాహములలోన
గాంధర్వ ముత్తమక్షత్రియులకు నుత్త
మోత్తమంబని పల్కుచుండు బుధులు

గీ॥ కాన గాంధర్వవిధిని నీకమలగంధిఁ
బరిణయంబాడ నామనఃపద్మ మధిక
హర్ష మున నుండె నంచు నాత్మాభిమతము
తేటబడునట్లు లయ్యెడఁదెలియఁ బఱచె.

సీ॥ అంతలోన మహావనాంతరంబున నుండి
చెదరిపోయినయట్టిసేన వచ్చి
యలచండభానుమశాంభోధిచంద్రుని
జేరి యుద్యద్ధాటిభేరికాది
వాద్యముల మోయింపవరతద్ధణంధణ
నాదంబు లొగిఁ గర్ణ భేదకంబు
లగుచుఁ గాన్పింపఁగానందున్నమునిదార
బృందంబు లండుకై తందరఁ గొని

గీ॥ మయునిఁ జేరి దయామయ ! మాభయంబుఁ
బాపవే యుగభీరరావమునకై న

కారణంబేమి యని నమస్కారముల న
మేయముగఁ జేయ నాతఁడాత్మీయదృష్టి.

సీ॥ ఎఱిఁగి సర్వం బిద్ది యిత్వాకుమశాబ్ది
చంద్రుండు నౌహరిశ్చంద్రభూమి
పాలునిరాకచేఁ బఱతెంచి నట్టిసం
దడి; దీని కీటు కొందలము నొందఁ
బనిలేదటంచు నవ్వారల నూరాచ్చి
శిష్యాశితోడ నాక్షితిపతీశుఁ
జున్నచోటికి నేగితన్నుఁ దవ్వలఁ గాంచి
యెదురుగా వచ్చి యోసదయహృదయ

గీ॥ యనుచు వందనములఁ జేయు జనవిభునకు
దీవెనల నిచ్చి సముచితాతిధిసవర్య
కౌరవించి నృపాల! నిన్దాంచుతలపు
గలుగునా కది యిట దైవికముగఁ గలిగె.

వ. రాజేంద్రా! నీఁబోటిమేటిభూవల్లభునకు నాతిధ్యం బీఁగంటి
నామనంబునం గలసందియంబు చిందరవందయ్యె. నాపుడు
సప్పుడమితేఁడుత్రికాలజ్ఞులరగు తమవంటి ముసీందులయను
గ్రహంబుం బడసిన నజ్ఞులకేనియుఁ గొఱుతలు వాటిల్ల నేర
వన మీకు సందియంబులున్నె ? యుష్మదవ్యాజకరుణా
రసంబునకుం బాత్రుండనైతిం గాన నందుకుం దగినఫలుంబుఁ
గాంతుననివిన్నవించి నమస్కరించి చంద్రమతియందుఁ దన

కుం గలకోరికఁ దెల్పు సత్యకీర్తిం గనుగొలుపుటయు నమ్యు
మాత్యవర్యుం డత్తాపసోత్తమున కిట్లునియె.

సీ॥ మాసింద్ర ! యాలింపుమీనరేందుఁడు వేట

కొఱకు నివ్వనిఁ జేరి గిరినిఁ బోలు

కిరిని వెన్నంటి తాఁబఱచి దాహముఁ గాంచి

మార్గంబు దప్పి యిమ్మాడ్కి నిటకు

వచ్చి యీపూఁదోఁటఁజొచ్చి యీసరసినిం

దఱిసి యిందలిసీతదగ నడంచి

కొని యీలతాగేహమున విశ్రమించి మీ

వలన మిక్కిలిగౌరవములఁ బొంది

గీ॥ మరల నొండాక్కమేలు మీకరుణవలనఁ

గాంచఁ గోరుచునున్నాడుగాన మీకు

వినుట కిష్టంబు గలదేనివేడ్క మీఱ

విన్నవించెదనన మానివీరుఁ డపుడు.

ఉ. ఇచ్చట నీతఁడేమిగొననెంచునో! యయ్యది తాగ్రహింపఁగా
వచ్చుననంగ మంత్రి విని వానికి మొక్కి భవద్వనంబునకా
ముచ్చట లీనుబాల జనమోదిని నొక్కతఁ గాంచి దాని నీ
సచ్చరితుండుగైకొనెడుసమ్మతిఁ జూపుచునున్నవాఁ డొగిక్.

సీ॥ ఆయింతివృత్తాంతమరయ వీరారిసై

స్యవనదావాసలుండగుచుఁ గీర్తి

సంఘ జ్యోతిష్మంతుండనుస్మృపాలునిపుత్రి

యనియు మీ పెంపుడుతనయయనియుఁ

దేలియనయ్యెడినని తెలుపంగ నాతప
 స్సంపన్నుఁ డెంతేనిసంతసంబు
 నంది యీసూర్యాన్వయాబ్ధిచుమృగినకుఁ గ
 శత్రుంబుగాఁగ నీలలితమూర్తి

గీ॥ పూర్వజన్మంబునందు నేపుణ్యతరము
 లయిననోములు నోచెనోయని తలఁచుచు
 ముంత్రి ! మీరాజునకు మాకుమారిఁగొనఁగ
 సందియంబేలయని లోన సంతసించి.

మ. సకలంబుకొ మదిలో నెఱిగి స్వతపస్సామర్థ్యమొప్పారఁ జె
 ప్పకయేకూరిమిఁబెండ్లికిఁ వలయుసంభారంబులుగూర్చిమా
 నికదంబానతిచే ముహూర్తమపుడేనిగీ తిఁ గావించి ఛా
 త్రకలాపంబును బాచెఁ దద్విధుల నిర్వర్తింప వేగంబునకొ.

వ॥ అట్టియెడ నాభూషానతంసుండు తదాశ్రమసమీపప్రదే
 శంబుల నిర్మింపబడినపట్టుగుడారులలోన విశ్రమించియుండె
 నంత.

సీ॥ అప్పు డొక్కవెలంది యరుదెంచి మయమహా
 ముని త్రిశంకునిపట్టెఁగని పలికిన

వృత్తాంత మాద్యంత మెఱింగి వేగాతిశ
 యమునఁ దా వచ్చి చంద్రమతిఁ గాంచి

యమ్మరో ! తనదుశిష్యాభితో మీతండ్రి
 నచ్చి యామేదిసీవరునిఁ గాంచి

మన్నించి నిన్ను నామనుజేశ్వరునకుఁ బ
ట్టపుదేవిఁ గావింపఁగృపఁ దలంచె

గీ॥ నెల్లి లగ్నంబు; చింతిల్లుఁజెఱిగి నీవు
దీని నెఱిగింప నీకేగుదెంచితమ్మ
చింత నిక వీడి కడు సంతసింపుమమ్మ
యనివచించెడుసఖి నామె యాదరించె.

సీ॥ అంతలో దివసాంతమగుట నాపంకేజ
బాంధవుం డాత్మీయవంశభవుఁడు
నగుహరిశ్చంద్రుండునలచంద్రమతి నెల్లి
బెండ్లాడుననువార్తప్రీతిమీఱ
నలరసాతలనివాసుల కెఱింగింపఁదా
నరుదెంచెనోయన న స్తశైల
మున నుండి దిగజాత నినునిచేఁ బరిణయో
త్సవమహాభద్రవృత్తాంత మెఱిగి

గీ॥ ఘనముదంబున బారులుగట్టివచ్చు
పాపరాజులతలలపై వఱలుపద్మ
రాగమణులకాంతులపోల్కి రమ్యమైన
సాంధ్యరాగంబు చెన్నారసాగె నపుడు.

సీ॥ పరుణునిమేడపై వఱలుసౌవర్ణ శృం
గములనిర్మలమయాఖిము లనంగ
సమయావసానా స్తశైలకూటోల్లస
జ్యోతిర్ల తామహాద్యుతులనంగ

బచ్చిమాశాంగనాభర్మహర్మ్యపరి
గ్రీధితమాణిక్యాంశుగణములనంగ
యామినీకాంతాభిరామకంతారుణ
మణిహారరుచికదంబములనంగ

గీ॥ రాత్రిసుందరిఁ జేపట్టరాజువచ్చు
ననుచు సురసుందరీమణులంగముల ధ
రించుకెంబట్టుకోకలమించులనంగ
నపుడు నాసంజకెంజాయ లమరె మింట..

సీ॥ నిరతంబు నవనిపై నిర్మలాంజనమును
వర్షించునావిష్ణుపద మనంగ
సవరించుకొని మేనిసంకేతములకేగు
కులటావళికిఁ గూర్చొచ్చెలి యనంగ
యామినీసతి లీలతో మేన ధరియించి
నట్టినల్లనిపట్టుపుట్టమనంగఁ
బరులవిత్తంబుల హరియించుచోరసం
తతికెల్ల సిద్ధాంజనంబనంగ

గీ॥ ఘనతరాస్తాచలోదగ్గికాననమున
మండుసంధ్యాగ్నిజన్యధూమంబనంగ
ధరణిఁ జరియించునావారిధరమనంగ
నంధకారంబు జగమెల్ల నాకమించె.

చ॥ సిరమతిఁ బూని తా సమయశిల్పకరు డలరోదసిగ్రహణో
పరితలమందుఁ బన్నిననభంబనునల్లనిమేలుకట్టుపై

కరముగఁ గూర్చినట్టిస్ఫటికంబులనంగ వినిర్మలప్రభల్
మెఱయఁగఁదారకాసమితిమించివెలుంగుచునుండెనయ్యెడన్.

మ. రతినాథుడనుపార్థివేంద్రునకు దిగ్రామామణుల్ రేల స
మ్మతినూనంబులు లాజలుం గలిపి సేమంబొప్పు శ్రీమంగళా
క్షతలుం జల్లరనంగ సత్ప్రభలనాకాశంబునం దారకా
తతులున్ రాజులుచుండె వజ్రములసంతాసంబుచందంబునన్.

ఉ॥ అభ్రకటుంబునండు నమరాంబుజనేత్రగణంబు పేర్చితో
విభ్రమలీలఁ గొల్పెడునవీనపుముత్తెము లెండబోసెనా
శుభ్రనిభావిలాసములశోభిలుచుండె జనాభిగేయమై
దభ్రపుతారకావితతిధన్యతఁ గాంచి నిరంతరం బిలన్.

గీ॥ గగనభామిని పేర్చితోఁగట్టుకొన్న
నీలవస్త్రంబుపై మహాలీలమెఱయు
రజతసుమములభంగి తారాగణములు
వెలయుచున్నవి యెనలేనిబెళుకులలర.

చ॥ ఘనతరమోహమూని మయకన్యను గైకొనిరాజు బాంధవుం
డనెడునెపంబుతోడ దనుజాధిపు రావణుఁ జేరఁ బోవునో
యని తలపోసి కానుకగ సంతట నాత్రిదశాధినాథుఁ డం
పినయమృతంపుభాండమనమింట సుధాకరుఁ డొప్పెలీలలన్.

గీ॥ మహదజాండవై వాహికమంటపమున
మెండిజెలపోతపోసినవిధమునట
ఁగిడువెన్నెల లెల్లెడఁబర్చి మిగుల
జనులచిత్తంబులకు సంతసంబుఁ గూర్చె.

వ॥ పదంపడి కొంతతడవునకు వేగుజాముగా నొయ్యనొయ్యన
జాలమాగ్గంబులనుండి మందమారుతంబు పొలయుటాజేసి
దిక్కులు తెలివొందె. కైరవేందీవరసమవాయంబులు
ముకుళీభూతంబులగుటాజేసి సరోరుహవారంబులు వికాసం
బునందేరె. చంద్రమతీకంఠంబునఁ గట్టబోవుమాంగల్యంబు
పిదప నేరికిం గాన్పింపదు గాన నీసమయంబున నెల్లరకుం
జూపింప భూసురుండెగనెత్తెనోయనునట్లు కమలబాంధవుం
డదయగిరిశిఖరంబు నలంకరించె.

సీ॥ పొగ్గిగ్విలాసినిఫాలభాగంబున
దీపించుసిందూరతిలక మనఁగ
నలిగి కాలకిరాతుఁడంధకారమృగంబు
వధియింప నెత్తినవజ్రమనఁగ
గగ నేదిరాదేవికంఠహారంబున
రహిమించునాయకరత్నమనఁగ
మహితదానవపాళిమట్టువెట్టఁగ జనా
ర్దనుఁడు పట్టిననుదర్శనమనంగఁ

గీ॥ బ్రాగ్వధూమణికర్ణాభరణమనంగ
నమరవిభునిటిలోఁగెంపుటద్దమనఁగ
సకలజగములు మేల్కొంచిసంతసించు
నుదయగిరి నర్కమండలంబుదయమయ్యె

సీ॥ మయుఁడంతఁడనతపో మహిమచే నయ్యాశ్ర
మము రాజధానిచందముననాక

సమునంటుకాంచనసౌధావళివిరాజ

మానంబుఁ గావించిమహితశిష్య

సముదయంబుం బంచి జలజా ప్తకుముదాప్త

వంశాభరణులౌచువజ్రునట్టి

క్షీతినాయకుల శిష్యసేవితులగుబ్రహ్మ

సన్నిభబ్రహ్మర్షి సంచయముల

గీ॥ బిల్వనంపించి పిదప నాప్రియవధూవ

రులను కల్యాణకరవేదికల శచీపు

రందరులనంగ మదిని నానంద మొదవఁ

గూరుచుండగ నియమించెఁ గూర్చిమీఱ.

మ. జెలఁగెం బిమ్మట విప్రవహానినివహశీర్వాదనాదంబు ల
త్యలఘుప్రేధిమఁ జూపురోసతులలాస్యస్వానముల్ గాయకా
వళిసంగీతనిదముల్ సుశుభకృద్వాద్యధ్వనుల్ వందిసం
కులసంస్తోత్రరవంబులొక్కమొగిదిక్కుల్ మాటున్మ్రోయక వడిక.

వ. ఇవ్విధంబున నత్యంతవై భవాన్వితంబై చంద్రమతీహరిశ్చర
దులైవై వాహికమహాత్మవంబునడచె. అంతట నామ
యుండు కనకాంబరాభరణాదులభక్త్యభోజ్యచోష్యలేహ్య
పానీయాదుల నిఖిలభూనాయకుల విప్రపుంగవులదృష్టులం
జేసి తత్తన్నివాసంబులకనిపి యపరిమితవస్తువాహనవా
తంబులల్లునకుం గూతునకు పరణంబిచ్చి యల్లునిం గని
యిట్లనియె.

సీ॥ అవసీశ ! తొల్లి నేనతితపోమహిమచే
 బుద్ధిహాసముకండుసలిపి దైత్య
 నాధుడౌరావణునకుఁ గూర్చితో నాకు
 మారి మండోదరి ధారవోసి
 యిచ్చుకాలంబున నిచ్చితి; నీకూతు
 నీకొసంగితిఁ గాన నిఖిలవైరి
 తతివిదారణమహోద్ధండమై యొప్పు నీ
 చంద్రహాసము నీకొసంగఁగలను

గీ॥ దీనిఁ జేపట్టి చరియితువేని నిన్ను
 శూరుడెవ్వఁడు నెదిరింపనేరఁడునుచు
 దీవెనలొసంగి యిడినఁ బార్థివవిభుండు
 దానిఁ గైకొనె భక్తిచిత్తమున మ్రొక్కి.

సీ॥ ఆటుల నామయునిచేనట్టిసాధనమొది
 ప్రియవధూసహితుడై పిదపఁ వేగ
 మున నయోధ్యకుఁ బాప మునివరేణ్యుండైన
 యతనియానతిచేఁ బయనమగుటయుఁ
 గన్నవారొల్లనితన్నుమన్ననఁ బెంచి
 యైశ్వర్యయుతనుగానాచరించి
 నట్టియాతనిఁ బాసి యరుగనేరక చంద్ర
 మతి దీనయై దుఃఖమతి నటంపఁ

గీ॥ దల్లి నీవిట్లు మదినిఁ జింతిల్ల నేల
 నీకుఁ గలయిక్కట ధీరై నిఖిలభూమి

నాధుడగుహరిశ్చంద్రుడునాధుడయ్యె
నధికసౌఖ్యము లిచ నంగు మమ్మనీవు.

ఉ. సుబర ముప్పతిల్ల జనసన్నుతిఁ గాంచెడు నెల్లరాణివా
సంబులు నీకు నూడిగముసల్పుచునుదురు గాన సర్వసౌ
ఖ్యంబులఁ గాంచుచున్ మదినిఁగల్గినచింతల వీడి నీవు శాం
తంబునలక్ష్మీయోయనవ్రతంబులుసల్పుచునుండుమిమ్మహిన్.

ఉ. అమ్మరొ! నాదుదీవెనలనంతట మేలగుఁగాని నీకుఁ గ
ష్టమొక్కటైన నంట దీక్షసత్యము నావచనంబు నమ్ము మీ
విమ్మహి నీపతిం గలిసి యిందిరవోలె వసింపుమమ్మ డెం
దమ్మునకున్ ముదంబిడెడునందనుఁడుద్భవింబున్ స్మరుండనన్.

వ. అని యాశీర్వాదంబులిడి నేనెడపదడప మీపురంబునకు
వచ్చి నీక్షేమంబులారయుచుందునని పలికి చంద్రమతినిచి
పుచ్చె. అంతట నాయిత్యైకుకులమండనుడగుహరిశ్చంద్ర
సార్వభౌముండు సతీసమేతుండై సంజ్ఞామిత్రులవలె, లక్ష్మీ
నాగాయణులచందంబున, నుమామహేశ్వరులవైఖరి, రతి
మన్మథులవిధంబున, శచీపురందరులకై వడి, నరుంధతీవస్తిశుల
మాడ్కి, రోహిణీచంద్రులవడుపున, సీతారాములపోల్కి,
వాణీహిరణ్యగర్భులరీతిఁ బసిండియరదంబునెక్కి చతురంగ
బలంబులు బలసి వెంటరాఁ గదలినిజనగరంబు జొచ్చి చం
ద్రమతిం గూడి యిష్టోపభోగంబులనుభవించుచు సూనృత
వ్రతపరాయణుండై సామ్రాజ్యంబుఁ బాలించుచుఁ జిరకా

లంబునకు లోహింతుండనున్కకుమారుం గని తడీయ
శైశవక్రిడావినోదంబులఁ గాలంబు పుచ్చుచుండె.

ఉ. అపుడు ధరాతలంబె నిలయుంబుగ నుండినమాను లేము స్వ
ర్గపురికి నేగ నందు సమరక్షితినాథుఁడు బొంకులేనిభూ
మిపతులు ధాత్రి నుండిననమేయకృపామతిఁ దెల్పుడన్న నీ
నృపునిగురించి చెప్పితిని నేనువిశాలయధార్థవాదినై.

సీ. దానిఁ బరీక్షింపఁ బూని కౌశికుఁడంతఁ
నాకౌశికునిమోలనామహీశు
బొంకింతునని లేనిబికాలతోఁ బదం
పడి యంతలంతలాపదలు వాని
కొనరించె ననుచుఁ దెల్పినఁ వసిష్ఠునిపాద
ములకు మొక్కి సుయజ్ఞఁడెలమిఁగలిగి
తమకటాక్షమునఁ జంద్రమతీచరిత్రంబు
సర్వం బెఱింగితినిసార్వభౌముఁ.

గీ॥ డగుహరిశ్చంద్రుఁ డీరీతినవనిలోనఁ
గడకుఁ బడరానియిడుమలఁబడుట కిప్పుడు
మీరు చెప్పినచంద్రమతీరమణియె
కారణమటంచుఁ దలపోయ నేరనయ్య.

చ. అనవుడరుంధతీవిభుఁడునాతని కిట్లనె; భూమిదేవికిఁ
ఘనతరభూషణంబయి జగంబున వాసి వహించి భర్మహ
ర్మ్యునిచయగోపురాదుల విరాజిలునట్టియవంతినామప
త్రన మొకఁడుండె దేవనితామణిసంచయవాసయోగ్యమై.

సీ॥ ఆనగరంబుఁ గళానిధిం బోలె ధ

నుఃకళానిధియై; మనోజ్ఞమూర్తి
యై మన్మథునిరీతి; నంబుజాక్షునిపోల్కి
నతికృపామయమూర్తియై; సురేశ్వ
రునిమాడ్కి భోగియై; వనజాసనునిచంద
మున సేవ్యరాజహంసనిచయుండు
నై; సఫలీకృతయత్నుండునై భగీ
రథునివై ఖరి; యక్షరాజభంగి

గీ॥ బహుధనాధ్యుండునై; మహాభక్తితోడ
సేవజేయుచు శంకరుఁజితస్వరూపు
నీలలోహితుడను మేదినివిభుండు
భూమిజనపూజనీయుండు ప్రోచుచుండె.

గీ॥ అతనిమన్ననకర్తుడై యఖిలసుగుణ
భద్రుఁ డుత్తమశీలుండు పరమకీర్తి
భాసితుండయ్యు నట జనభద్రుండనెఱు
హాలికుం డొక్కరుండు దా నలరుచుండె.

క॥ అతనికిఁ జిరకాలమునకు
సుతుఁ డొక్కరుఁ డుద్భవించె సుభగత్వమునకొ
రతినాధు ధిక్కరించుచు
నతఁడుండఁగ వానికపుడు యశావన మొదలెక.

క॥ అనురూపరూపతియగు
పనితామణి నొండు చెచ్చివానికి సంతక

జనకుండు పెండ్లి గావి

చెను పౌరులు మదిని వేడ్కచే వినుతింపక.

వ. అంతట నబ్బాలామణి కలరవంబున గలరవంబులకుఁ గల
వరంబు దలకొల్పుచుఁ గలకంధరాభిఖ్య విఖ్యాతయై పేదకు
దొరకినపెన్నిధిచందంబున నాహాలికబాలకున కిల్లాలై తన
యీడుకాపుబాలికలతో రాట్నసాలం జేరి యేకులువడ
కుచుఁ గాలంబు పుచ్చుచుండె.

సీ॥ అంతట నొక్కనాడాప్రోలియేలిక

యగునీలోహితం డశ్వమెక్కి

యిరువలంకుల వాహినీశ్వరశ్రేణిగా

ల్వంగ విహారార్థమై బయలుదేరి

విబుధేంద్రుడన రాజవీధి వచ్చుచునుండ

నట్టివేడుకఁ జూచునట్టివేడ్కఁ

గలకలధ్వను లెసంగ నగరాంగనలు ప

రిభ్రమింపఁ దొడంగిరి వగలూరి

గీ॥ యప్పుడప్పుటవొల్గంటియచట నేకు

లను వడకునట్టిపని వీడి తనదుతోడి

పడుచులుం దాను వేగిరపాటునఁ దల

వాకిటికి వచ్చి పార్థివేశ్వరునిఁ జూడ.

ఉ. ఆతఁడు దానిఁ జూచె నపుడంతట నిర్వురు వేఁ బరస్పర

ప్రీతిమనస్కులైరి యటుపిమ్మట దాన మహీతలేశ్వర

వ్రాతవరుండు ధర్మమునుబాసి మనంబునఁ గాపువాని నీ
రీతిగ బుదికాణ నిడిరేగి బలంబుల వానివారలఁ.

వ. పట్టించి తెప్పించి మాలవాండ్రకు వరపుట్టగా నమ్మించి
వానిసర్వస్వముం గొల్లగొని కలకంధరఁ దనమందిరమున
కుం జేర్చికొనియె. అంతట నాయుడుమల సహింపలేక జన
భదుర్ని డురివేసికొని మరణింప వానిబంధుజాలంబుతయు
నన్నిప్రవేశంబుసేసె. ఇట్లు కలకంధర యాభూవల్లభునిం
జేపట్టి యత్తవారియిల్లు నాశనంబుసేసి యధోచితవిహారం
బులఁ గాలంబు గడుపుచుండె నంత.

చ. కతిపయవాసరంబులకుఁ గామ్యశరత్సమయంబు రా మహా
కుతుకముతోడ నయ్యెడలఁ గోమలులందరుగూడి యీశ్వర
వ్రత మొనరించుచుండఁగనిరాజపురోహితుఁ బిల్చితాయధో
చితవిధిఁ బూజలక్సలిపి చేతులు మోడ్చినచింతె నిట్టులఁ.

సీ॥ ఓపుణ్యశేఖర ! యీపురంబున నుండు

నువిదలందరబెద్దియో వ్రతంబు

నాచరించుచునుండునట్టిజాడలు దోచె

నావ్రతం బెయ్యది ? యద్దిచేయు

శ్రుతిమార్గం బెద్ది? యందుచే నగుఫలం

బెయ్యది? యద్ది మున్నెవరిచేత

నాచరింపబడె నావిశేష మెఱుంగ

వేడెద నాపుడావిప్రుడావ్ర

గీ॥ తంబు కేదారశాస్త్రివ్రతంబు దానిఁ
దొల్లి పార్వతి చేసి రుద్రునిశచిర
మందు నర్థంబుఁ గైకొనె నట్లు పిదప
సమరనాదీమణులు పెక్కురాచరించి.

వ. తమమనోరథంబుల వడసిరి. ఇయ్యది పరమైశ్వర్యహేతువు. ఇయ్యది యొకరించినవారికి మోక్షసామ్రాజ్యంబు కరతలామలకంబు గావున దీని నాశ్వయుజశుద్ధదశమినాడు మొదలుకొని యాబహుళామావాస్యపర్యంతంబునధికనిష్ఠామతినాచరింపవలయునని తద్విధానంబంతయు నానతిచ్చి చేనియె. అంత నక్కాపుపడంతి యప్పుడమిఁజేని జేరి యిట్లనివిన్నవించె.

గీ॥ పాణినాయక ! నావిన్నపంబు వినుము
తనరఁ గేదారశాస్త్రివ్రతంబు జేరగు
చుండె నీయెడఁ బురి; నదియు త్తమోత్త
మవ్రతంబని వింటి బ్రాహ్మణులవలన.

సీ॥ అట్టిపుణ్యవ్రతంబాచరింపించి నా

దురితజాలముఁ బాఱఁదొలవలయు

ననుచుఁ బ్రార్థింపంగ నతఁ డొడంబడి దాని

కఖిలోపకరణంబు లమరఁ జేయ

నువిద యంతఁ బురోహితోపదిష్టప్రకా

రమున నిష్ఠాత్మ నావ్రత మొనర్చి

యుద్యాపనముఁ జేసి నుత్తరజన్మంబు
నందు దానం జేసి యది నృపాల

గీ॥ తనుజయై పుట్టి నిత్యసత్యవ్రతుండు
నైన శ్రీసార్వభౌమునకయ్యె రాణి
యాసతీమణి యెవ్వరోయనఁగ నేల ?
సరసగుణవతియైనయీ చంద్రమతియె.

ఉ. వాసి వహించునీశ్వశురవంశము పాడొనరించి పెద్దరా
కాసియనంగఁ బేర్వడయఁగల్గినయీసతి యీభవంబునకొ
భాసురమైనయట్టి పితృవంశవినాశిని యయ్యెఁ గాన నే
దోసమదేరికబుట్టకుఁదొల్లిటికర్మయె కారణంబగున్.

సీ॥ కులశీలములఁ జూడకెలమి నన్యాసక్త
యైనట్టికతమున నధికదైన్య
సంపాదకమగుదుష్టముహూర్తమున సమ
ర్థాడి తాఁ బితృపరిత్యక్తయయ్యె
సర్వదోషంబుల సమయించునట్టికే
దారశోశవ్రతం బొనర్చు
టంజేసి నిఖిలకష్టముల దాటి కృపాత్ముఁ
డై నట్టిమయునిదయారసమున

గీ॥ వాసిఁ గాంచుచు నీశ్వరవ్రతమొనర్చి
తోరమును గట్టుకొనుచో నుదారబుద్ధి
నీతఁడే యెన్నిజన్మలకేని నాకుఁ
గూర్చిపతి గావలెనటంచుఁ గోరుకొనియె.

వ॥ అదికారణంబున హరిశ్చంద్రుండై పుట్టినయానీలలోహితుం
జెట్టపట్టె. దానిమామను నిచుట్టుంబులను మాలలకుం
దాసులనుగా నమ్మించుటం బట్టి సర్వలోకపూజ్యులగు
నిత్యైకువంశంబునఁ బుట్టినను సత్యవ్రతరక్షణవ్యాజుంబున
నాతండు మాలవానికి దాసుండుగ విక్రయింపబడెనని వసి
ష్ఠుండు చంద్రమతీహరిశ్చంద్రులపూర్వజన్మవృత్తాంతంబు
సర్వంబు నానతీయ సుయజ్ఞుండు వెండియు నిట్లనియె.

సీ॥ ఈదంపతులకు మానీశాగ్రగణ్య ! మీ
రాసతిచ్చినరీతినుటలఁ బూర్వ
కర్మం బనుభవింపఁ గలదియైయుండ వి
శ్వమిత్రుఁ డాత్మతపఃఫలంబు
లో సగం బిచ్చిభూలోకాధిపవరేణ్యు
నీరాజు నూరార్ప నేటి కనుచు
నడిగినట్టిసుయజ్ఞ నాలోకనముఁజేసి
యవ్వసిష్ఠుం డిట్టులానతిచ్చె

గీ॥ బూర్వమున సర్వజిత్రనుపుణ్యజనుండు
తనదునామంబు భూమి సార్థకముగాఁగ
నఖిలభువనంబులను గెల్చునట్టిబుద్ధి
నమితపావనమేరులై లమున కరిగి.

గీ॥ అధికనిష్ఠల శంకరుననుసరించి
తపము సేయఁగ నీశుండాదానవునకుఁ

గడు దయారసమొప్పు సాక్షాత్కరించి
కోరినట్టివరంబులఁ గూర్చిచేనియె.

ఉ॥ అంతట యాక్షవర్తనుఁడునావిబుధాదివిభుండు సర్వలో
కాంతకుఁడోయనం బ్రబలి యాశరవీరులు కోట్లు కొల్పిరాఁ
బాతముతో సమస్తబుధవర్గము ముట్టడివేయ వార ల
త్యంతభయంబు నొందిరి పురావనరక్షణశౌర్యహీనులై.

గీ॥ అటులఁ గిన్నరసిద్ధసాధ్యసురయక్ష
గరుడకింపురుషాదివర్గముల గెలిచి
తనిని నొందక వరతపోధనులయాశ్ర
మముల భంగం బొనర్పఁ దా మదిఁ దలంచి.

ఉ॥ అంతట సర్వజ్ఞత్తనుబుధారిగణాధివిభుండు గర్విత
స్వాంతమునకొ మహాపరశుచాపశరాదుల నంది పార్వతీ
కాంతుఁ దలంచుచుం బ్రళయకాలపరేతవిభుండనకొ బలా
క్రాంతుఁ డతండు వేఁజేనియెఁగంజభవాదులుబెగ్గిలంగడుకొ.

సీ॥ చేని మహామునిగణాశ్రమములం జొచ్చి వి
ఘ్నమొనర్చి యాగకుండంబులెల్ల
సాధ్వీశిరోరత్నజాలం బపహరించి
యగ్రహారంబుల నణఁచివైచి
భూసురశ్రేణి నిర్మూలించి తద్దనం
బుల గొల్లవెట్టించి బలిమి నిఖిల
పుణ్యస్థలంబులఁ బోకొర్చియును నిట్లు
పలుతేఱంగుల సాధువులకు బాధ

గీ॥ లను ఘటించుచుఁ దాఁ బుణ్యజనదమనుఁడు
నయ్యుఁ బుణ్యజనావనుండగుచు నిఖిల
భువనములకెల్ల నేనె భూధవుఁడ౯ఁఁడి
విషమశేముషిచే విజ్ఞప్తిగుచుండె.

ఉ॥ అట్టియెడఁ ధరావలయమందుఁ జెలంగుమునీశులెల్లరుం
గట్టుగ నొక్కడం గలిసి కర్బురనాయకు లోకకంటకుం
బట్టి వధింప నెట్లనుచుబాగుగ లోఁ గని గాధిపుత్రు; జే
పట్టుటయే యుపాయమనివానినిఁ జేరి యొనర్చి దండముల్.

ఉ॥ కాశిక ! సర్వజిద్దనుజకాంతుఁడు కావర మెక్కి యాగ్రహః
వేశకుఁడ౯ఁచు సాధుజనబృందము గాసిలఁ బెట్టఁ బూనె నే
కోశమునందుఁ బ్రాణములకుం దగుశాంతములేదుమాకు నీ
వే శరణంబు; కాపుమనివేడుచు నిట్లని రొక్కపెట్టున౯.

సీ॥ వాని నెఱ్ఱెనఁ జేపంగఁ జూతమటన్న
భూతేశువరబలంబునను జేసి
పరదారహరణుడై బహుకష్టకార్యంబు
లొనరింపఁ గల్గినమనుజవిభుని
చేఁ గాని వాఁడు నశింపనేరండట్టి
వాఁడవంతీపురీశ్వరుఁడు నైన
యలనీలలోహితుండనువాఁడొకండు చూ
పట్టుచుండెను; వాఁడువానికమిత

గీ॥ హితుఁడుగా నుండె నయిన నాక్షితివిభుండు
నీకు భక్తుండు గాన వానికి విభేద

బుద్ధిఁ బుట్టించి యాకోణపుని వధింపఁ
జేయఁ దగు నీకనుచు నిన్నుఁ జేరితిమిట.

ప॥ మాప్యార్థన లియ్యకొని దుష్టశిక్షకుం బ్రయత్నింపుము.
నావుడుగాధేయుండు మిత్రభేదనంబు సేయ మనంబు
గొల్పక కొంతదడవాలోచించి యెట్టకేలకు సాధురక్షణమే
ప్రథానక ర్తవ్యం బని నిశ్చయించి యక్కార్యం బంగీకరించి
నీలలోహితుం జూడం బోయె. ఆసమయంబునఁ గొల్వదీరి
యున్నయవంతీనాథుండు కౌశికునిరాక చారులవలన
నాలించి యెదురేగి సాష్టాంగదండప్రణామంబు లాచరించి
తోడితెచ్చి యర్ఘ్యపాద్యంబు లొసంగి యార్ఘ్యసనంబున
నెలకొనం జేసి యిట్లనియె.

శా॥ సేవంబే మునిచంద్రమా! తమకుమిశిష్యాభిక్షి; శిష్యసం
స్థామం బేయెడ సల్పునే చరణశుశ్రూషల్; తపోనిష్ఠ తీ
ర్థామిక్ సాగునె?దుంపలాకులు జలంబుల్ చిక్కునేకానలో
నేమూఢాత్ములు చేయకుందురుగదాయీమి యెడంగష్టముల్.

గీ॥ ఉత్తమోత్తమ ! నేనుధన్యుండనైతిఁ
గాదె తమరాక ; వచ్చినకార్యమిపుడుఁ
దెలుపఁ దడయక వెంటనేసలుపనుటి
ననఁగ నాతండు కౌశికుండనియె నిటు.

సి॥ అవసీశ! యాలింపుమాశ్రితాభీష్టవృ
దానంబె కార్యంబు ధరణిపతుల

కందును సిబ్బొట్ల కది యడుగవలెనా ?
 సప్తవ్యసనములసరకుఁ గొనక
 యెలమితో సప్తాగములఁ గాచికొనుచు శా
 త్రవమిత్రబంధుసంతతులనెఱిగి
 పగవారిపైఁ దా నుపాయంబులేడిటిఁ
 గూర్చి యామీద షడ్గుణము లాశ్రి

గీ॥ యించి రాజ్యంబు సేయుచు నెసఁగుచుండ్రు
 రాజులగువారు; నీవుసర్వవిషయముల
 నప్రమత్తుడవై యుండియన్యదార
 హితుడనెడునిద మోయఁ గల్గితివి ధరణి.

ఉ॥ దానిఁ దలంగుపొంటె నొకదానినిఁ గోరెద దానిఁజేయఁగాఁ
 బూనుము; నేను నీకెప్పుడుముఖ్యుడ; నీవుని సేతుననుచు వా
 గ్దానముఁ జేయు మింత కింకధన్యతనీకొకటున్నె?యంచు నా
 మానివరేణ్యుఁ డాడుటయుమానవనాథుఁడు వాని కిట్లనెన్.

గీ॥ సంయమిశ్వర ! తమయభీష్టం బదెద్ది;
 తెల్పుడని వేడ నపుడు గాధేయుడలరి
 సర్వజిత్తును బరిమార్చిసంయమింద్ర
 కులము గాచుటయనఁగ నందులకుఁ నతఁడు.

సీ॥ ఒడఁబడకొత్తాపసోత్తమ! మీరెట్లు
 లట్లె నెయ్యిండు నాకాతఁ డెప్పుడు
 నుర్విమిత్రద్రోహమొనరింపఁ బాడియే
 యనఁగ నాలించి యమ్మునివరేణ్యుఁ

డాహితాహితవిచారాదు లేయెడఁ బాత్ర
విషయంబుననెకాని వేఱుచోటఁ
బాటింపరాదంచుబహునీతులు వచించి

సాధుమానీంద్రక్షణమె నిఖిల
గీ॥ భద్రమూలం బటంచుఁ జెప్పంగ నంత
నామహీశుండు మానీంద్ర! తాము బ్రహ్మ
సృష్టికిం బ్రతిసృష్టిఁ జేసినమహాత్ము
లేరికిఁ దరంబు మీమాట వేఱుసేయ.

సీ॥ తమశాసనం బింకఁదలమోసి సర్వజి
ద్యాతుధానాధినాయకునిఁ దుగ్ధింతుఁ
గాని నాకందుకుఁ గాన్కగా నేడుదీ
పులతోడి నిఖిలభూవలయమునకు
నేనొక్కరుండనె యేలిక గా వరం
బిడుడంచుఁ బల్కునాపుడమితేని
కాకొశికుండు నీయభిమతం బీభవం

బున ఫలింపదు కాని ముందుజన్మ
గీ॥ మునను నీజన్మలోఁ బుణ్యముననె భాను
కులమునఁ ద్రాశంకుసుతుండవై కలిగిమహిత
సత్యనిత్యుండవై హరిశ్చంద్రనామ
మున వసింతువు నీయిష్టము లపు డొదవు.

వ॥ అనిచెప్పి సర్వజిత్తుపై దండెత్త సన్నద్ధుం గావించి యందుల
కుం దగుదివ్యాస్త్రంబులు ప్రయోగోపసంహారపూర్వకంబు
లుగా నుపదేశించి నిజాశ్రమంబున కరిగె.

ఉ. అంతట నాధరాధిపుండ్రునాపగరానియసూయ వాహినీ
సంతతు లుబ్బునం బలసి సన్నుతిసేయుచుఁ గొల్పిరాగ ర
వ్వంతయు భీతి లేక రణవాద్యములక జరిపించె నట్టివృ
త్తాంతము సర్వముక నిజభటావళిచే విని లోనఁ నల్కుచే.

గీ॥ కాలితాపునఁ గెరలునాగంబుఁబోలె
బుసలఁ గొట్టుచు నిజమతిఁపుంగవులను
గాంచి నీలలోహితునిమహ్మార్య మిపుడు
వింటిరే మీరలేమని విన్నవించు.

గీ॥ క్షీరములవంటినాముద్దుచెలిమి నేలఁ
గలిపి జడదారులాడినపలుకులు విని
యెగ్గులగ్గునెఱుంగకయిపుడు సమర
మునకు నామీదికరుదెంచుపొల్కిదోచె.

ఉ॥ కాపున వాని నింకెటులఁగాచెడుయత్తు మదేటికంచు సై
న్యావళితోడ నాడుచు బుధాదివిభుం డతికోపమూని ధా
త్రీవలయంబునక నృపవరేణ్యులు భీతిల యుద్ధభేరికా
రావములెల్ల దిక్కుల భరంబయతోపఁగ నింపె నొక్కటక.

సీ॥ అంత నాభూపుండ్రనంతసేనాసమ
న్వీతుడై నిజపురంబునిర్గమించి
తోవలో నెడనెడందోచుమంగళనిమి
త్తంబులం గాంచి మోదంబుతోడ
నడుచుచుం గొన్నిదినంబులకలజన
సానంబుఁ బ్రాపించిసకలసమర

భేరీప్రముఖవాద్యఘోరధాణంధణ

నాదముల్ దిక్కుడ్యభేదనంబు

గీ॥ సేను నగరంబు నాకృమించె నట దనుజ
ముఖ్యఁడాశరబలముతో మోహించి
యెదురుగా వచ్చి నిలిచె నయ్యెడల నిట్టు
లుభయసై న్యములకు గొప్పయుద్ధమాయె.

సీ॥ ఉద్దండతరవీరహుంకారములు ధను

ష్టంకారములు హస్తీఘ్రీకృతులును

రథ నేమికామహారావంబులు మహాగృ

కరశరాద్యాయుధగణరవములు

బహుయుద్ధభేరికాపటహాభాంకృతు లుబ్బి

భూనభోంతరములబోరుకొల్పి

ప్రళయపారావారగానంబనుకరింప

నెక్కటిజోదులు నిక్కుమెఱయ

గీ ప్రదరకుంతలతోమరపట్టిసాసి

ముఖసమస్తాయుధవిఘాతములకు లోను

గాక వింశతిదినములు, గట్టిబుటు

తనములను లేనిపోరుసల్పునెడ నచట.

సీ॥ ఆయుధద్యుతినముదాయోదయద్వాద

శాహస్కరప్రకాశంబు వేగ

గతిశీలీముఖజాతఘనవాతజాతంబు

తురగవారణరథోద్ధూతధూళి

జీమూతవారంబు నై మహాభటసింహ
 నాదగర్జానిక్వ ణంబునగుచు
 ధానుష్కసంప్రయు క్తశరధారావర్ష
 మతిశయింపఁగ మదేభాళిభూధ

గీ॥ రములు సరదానవశరీరరాజిమోర
 మీనములు మహాస్యందనయానపాత్ర
 ములు హయోత్తుంగతరభంగములును గలిగి
 పరమశోణితవిలయార్ణవంబు పొంగ.

గీ॥ అతిరథమహారథాదినమన్వితంబు
 నై యుభయపక్షసైన్యంబులంత మొంద
 నలరి బురణించుభూతార్భటులు మనములఁ
 గలఁతఁ బెట్టఁగ సంగరాంగణముజూచు
 నట్టివారికి భీషణంబై చెలంగె.

ఉ॥ అప్పుడు నమ్మనుష్యదనుజాధివిభుల్ పొలివోనిబీరముల్
 గుప్పుచు దంద్వయుద్ధమునకున్ సమకట్టఁగ మింట దేవతల్
 దిప్పలు మాకు మానులకుఁ దీతె నటంచని సుతసంబుతోఁ
 గుప్పలుగుప్పలై కనుటకున్ సభఁదీర్చిరి యొక్కపెట్టునన్.

ఉ॥ అంతట రక్కసుండు మదినల్కవహించి నృపాలుఁ జూచి నీ
 యంతటిదుష్టుఁ డీభువనమందు జనించునె ? మానులాడువా
 క్కుంతలి నాలకించి మనసఖ్యముఁ ద్రోసితి వింక నాముమా
 కాంతుండు నడ్డమైన నినుఁగాలునివీటికిఁ బంపకుందునే.

సీ॥ అని బెట్టిదంబుగానాడి తీవ్రశరంబు
 లతిశయంబుగ నింప నతనిమేన

నాతఁడు నొనుచునాశరాధిపుముల్కు

లెంచి మర్మముల నాటించి నొంచె
నీరీతిఁ బోరి తా మిర్వరుం బిదపది

వ్యాస్త్రప్రయోగంబులందు మెత్త
బడకుండఁ బోరుచో నడరి రాతిఁచరుండు
పలుజత్తుల నటంపఁబార్చి వుండు

గీ॥ నన్నిగాధేయద త్తదివ్యాస్త్రమహిమ
నంత మొందించి యలిగి బ్రహ్మస్త్రయోగ
ముననె కడతేర్చెనారాక్షసుని; యశంబు
నలెసలనిండె లోకమానంద మొందె.

గీ॥ అమరవర్షితసుమవర్ష మతిశయించె
గాధిపుతుండు నిజశిష్యగణము గొలువ
నచ్చటికి వచ్చి మచ్చిక నానృపాలుఁ
గొగిటం జేర్చి తగినట్లు గారవించె

గీ॥ దిక్పతులతోడ నారాజతిలకుఁ గాన
వచ్చినట్టినురేందునివలన నమృత
వృష్టి గురియించి రణభూమి విగతజీవు
లై నసేనలఁ బ్రదికించె నాతఁ డపుడు.

సీ॥ అంత నాభూపుండుహరిహరబ్రహ్మది
దేవాధినాథగాధేయముఖ్య
మౌనిచందులకృపామహిమచే దేజస్వి
యై బలంబులు గొల్చియరుగు దేశ

నమరనాధునివై భవమున నాత్మనగరం
 బున కేగి సుముహూ ర్మునఁ బురప్ర
 వేశంబుఁ జేసి తా వేడ్కఁతోఁ గలకంఠ
 రా ఁ గలిసి సౌఖ్యంబురాశిఁ

గీ॥ దేలుచుండెను కావున నోలి గాధి
 పట్టి యితినికి నిజతపఃఫలములందు
 సర్థమును బంచి యిచ్చువాఁడయ్యెనిఖిల
 సురగరుడసాధ్యయక్షకిన్నరులు పొగడ.

వ॥ అని చెప్పినయరుంధతీజాని వీక్షించి సుయజ్ఞండు
 మానీంద్రా! సద్గుణవంతుండగునీలోహితాస్త్రిం దక్షకాపా
 నిజవిషాగ్నులం బ్రేల్పనేల తద్విషయు బానతిండు నా
 వసిష్ఠం డాతని కిట్లనియె.

సీ॥ పూర్వంబాకానోకప్పుడుఁ దక్షకుం డింద్ర
 దర్శనోత్సుకుఁడై త్రిదశనగరికిఁ
 జేనుచుండఁ దత్పుతుండును దోడ నరుగుచు
 నలకాపురముచెంతనిలిచిదాని
 విభవసందర్శనాపేక్ష సంచారంబు
 సల్పుచు రంభానిశాంతమునకుఁ
 జేనుచున్ననలకూబరునకు నడ్డంబుగాఁ
 బఱచె దాని గాంచి యరుగునతఁడు

గీ॥ నహి పథంబున నాగుటనర్థమూల
 మనుచుఁ దలపోసి యాత్మక రాసి దాని

నఱికి పడనై చి చేనియె దా వెఱపులేక
పట్టరానట్టిమోహభావపరవశత.

గీ॥ చింతల ఘటించునట్టివృత్తాంత మపుడుఁ
గలహభోజునివలనఁ దక్షకుఁడెఱింగి
యంతరంగంబునందుఁ గోపాలనంబు
ప్రజ్వరిల్లఁగ నలకాపురమున కరిగి.

గీ॥ అచట ఖండింపఁబడి చేచ్చినట్టికొడుకు
గాంచి తాఁ గొంతతడవు శోకించియంత
తెలివి వహించి దుర్వారతీవ్రకోప
పావకజ్వాల లుబ్బు దాపంబుఁ జెంది.

గీ॥ అనిలముం గ్రోలి బ్రదుకునీ యహితనూజఁ
బాపమవ కిట్లు కరవాలుపాలుజేసి
చేనినపాలసుఁ డట మర్త్యజగమునందు
మనుజుడై పుట్టి నేముట్ట మడియుగాక.

వ॥ అని శపించి శచీంద్రునివలనఁ దాఁ బడసినమృతసంజీవనమణి
ప్రభావంబునఁ బుత్రుని బ్రదికించుకొని నిజలోకంబునకుం
జేనియె నంత.

సీ॥ ఆవర్తమానంబు నాలించి కౌబేరి

యంతరంగంబునఁ జింతపడుచుఁ

దనసతీమణి రంభ తనవెంట రా దాని

చెలియైనమేనక కెలమిఁ గూర్చు

చెలువుండు నౌటఁ గౌశికుఁడు తన్ను నిజంబు

గాఁ గావఁగలఁడంచుఁగడఁకు వాని

మరుగుఁ జొచ్చి నుతింప మాన్యుఁ డామునివరుఁ
డతికృపారసచిత్తుఁ డగుచు నిన్నుఁ

గీ॥ దక్షకునిశాపమున నగుత్రాస మెటులఁ
దొడర నేరదు వినుము మర్త్యుండొకండు
హృతలంబున శ్రీహరిశ్చంద్రనృపతి
కినిఁ దనుజుఁడౌచు నీయశమున జనించి.

వ॥ తక్షకదష్టుండై మడిసి సత్యవ్రతనిష్ఠాగరిష్ఠులగుతల్లిదండ్రుల
పుణ్యంబునఁ బునర్జీవితుండై పెక్కిండ్లు భూపరిపాలనంబు
సేయుం గలండు కావున నీవు చింతిల్లక పొమ్మని యనుగ్ర
హించె. దానం జేసి లోహితాస్యుండు నలకూబరాంశంబున
భూతలంబున జనించి తక్షకదష్టుండై మడిసి మరల బ్రదికె
నని వసిష్ఠుం డానతీయ సుయజ్ఞండు సంతోషపరవశుండై
కాలుండు చండాలుండై జనింప నేలయని యడిగిన నవ్వసి
ష్ఠుండు తాపసగరిష్ఠుండగునాసుయజ్ఞున కిట్లనియె.

సీ॥ ఆలింపు మోసుయజ్ఞాభిఖ్య! యీహరి
శ్చంద్రునితండ్రి తిశంకుఁ డితనిఁ
బట్టభద్రునిఁ జేసి, పరమపావనమదీ
యాశ్రమంబునకుఁ దా నరుగుదెంచి.
గురువర్య ! నేనన్ని కోర్కుల విడనాడి
యిహసుఖంబుల రోసి యీతనువున
నిద్రలోకముఁ జేరనిపుడు నిన్నాశ్రయిం
పఁగ వచ్చితిని నాదువాంఛదీర్పు

గీ॥ మనుచు ననువేడ నేనదియమరదనుచు
 నడ్డగింపంగఁ గోధించి యపుడు గురువు
 లనుచు మిమ్ము వేడుటకంటె నాశ్రితావ
 నుఁ డగుగాధేయువేడుకొనుటయె మేలు.

క॥ అని నన్నుఁ బూలనాడఁగ
 మనమున నేనందుకలిగి మంచిచెడులెఱు
 గనిమతి నిట్లంటివి కా
 వునఁ జూడఱుఁ డవు కమ్ము భువి నీవనినఁ.

ఉ॥ అంతట నాన్యపుండు తనయందలి మాలతనంబు సిద్ధమై
 సంతనె గాధిపుత్రకునియాశ్రమభూమికి నేగుదెంచి నీ
 యంతటివాఁడు గాధితనయా! మఱియెందును లేడరుంధతీ
 కాంతుని యాగడంబులనె కాంచితి నీతను వేద్రశంకుడఁ.

చ॥ ననుఁ గరుణించి దేవభువనంబును బొందుపధంబుఁ దెల్పవే
 యని వినుతింపనియ్యకొనియందులకామునిచంద్రుఁడౌత్తో
 నిను నిటుఁ జేసినట్టియలసీగురుఁ డౌనని మెచ్చ నిన్ను నీ
 తనువునఁ బుచ్చెదఁ విబుధధాత్రికిఁ బొమ్మతినత్వరంబునఁ.

వ॥ అనియొక్క-దివ్యమంత్రం బుపదేశింప నమ్మంత్రప్రభావంబు
 సం జేసి త్రిశంకుండు జేంకుమాని కొంకులేక మింటికిం జేసి
 స్వర్గద్వాయంబుఁ బ్రవేశింపఁబోయె నచ్చట.

గీ॥ అమరపతిఁగొల్వవచ్చినశమనుఁడంత
 నెవ్వఁడీమాలఁడెదభయంబేమిలేక
 యమరపురిఁ జొరఁబడియెడిననుచుభటుల
 వలనఁ ద్రొక్కియొచ్చె దలక్రిందుగలుఁగ నిలకు.

ద్వితీయాశ్వాసము.

సీ॥ అతఁ డంతట నధఃపతితుఁడౌచు గాఢేయ!

నీయానపాటింపకాయముండు
నిలఁ బడనన్నుఁదోయిచె! నిందుకుఁబ్రీతి
కారంబు నారసి కావగదవె
యనిఁ మొఱయిడఁ దొడంగెను తదార్తరవంబు
విని కౌశికుఁడు దానఁగినిసి తపముఁ
జేలించి జపమాలనేలవై చి కమండ
లంబుతో వేణుదండంబుతోడి

గీ॥ బాహుదండంబు నెగఁజొచ్చిపార్థివేంద్ర!
ధరణిపైఁ బడ నీకేల తడబడ కిఁక
నిలువు మటఁ దలక్రిమగా నీవు నిలుచు
నుర్వి స్వర్గంబె కాని వేఱొండు గలదె?

సీ॥ అనుచుఁ దాఁ జేనుదెంచియాత్మీయగంభీర
ఘనతపస్సామర్థ్యమున సమస్త
నాకవాస్తవ్యుల నాకర్షణ మొనర్చు
యత్నించుటయును బ్రహ్మాండమెల్లఁ
గంపింప బ్రహ్మ యాఘనునిఁ గానఁగ వచ్చి
యప్పటి కాకృష్ట లై నవిబుధ
గణముతోఁ గతిపయగ్రహతార లమృహీ
శ్వరుని వేష్టించి నిల్వంగ సీతఁ
గీ॥ డున్నచోటఁ ద్రిశంకుజేవోర్వి యనఁగ
నగ్రగణ్యత్వ మొంద ననుగ్రహించి

యతనికోపంబుఁ బాపి తా నరిగె సత్య
లోకమున కప్పుడాదిత్యులు వినుతింప.

ప॥ అప్పార్థివుండు నాటంగోలె విశ్వామిత్రమహిమప్రదర్శకుండై
గగనభాగంబునఁ దలక్రిందుగ వ్రేలుచుండె నంత.

గీ॥ దానఁ దనియక కౌశికమానివర్యుఁ
డూని యిలఁ గాలుఁ జండాల యోనిబుట్టు
మని శపించి యతండు పాదాంబుజముల
వ్రాలి శాపాంతమును వేడ జోలికలిగి.

సీ॥ నాకు నీవు హితంబొనర్చి యీశాపంబు
నుండి యంతట విముక్తుండవగుమ
టంచుఁ బేర్చి ననుగ్రహించెఁ గావున సూర్య
పుత్రుండు కడజాతిఁ బుట్టినట్టి
వీరసేనునకుం గుమారుండగుచు వీర
బాహునామంబున వసుధఁ బుట్టె
యిహరిశ్చంద్రభూమిశు దాసునిగఁ దాఁ

గొని కౌశికున కిష్టమును ఘటించి

గీ॥ వేడ్క నాశాపమున నుండి వీడుకొనియె
నన సుయజ్ఞుండు దానిని విని సురేంద్ర
జాలవందితచరణ ! యీకాలకౌశి
కుండుగా నేటికి శనై శ్చరుండు వచ్చి.

గీ॥ అనుచుఁ బ్రశ్నింప నాసుయజ్ఞునకు నిట్లు
అనియె నావశానికులచంద్రుండనఘ! తొల్లి

త్వష్ట్రపుత్రిని సుజ్ఞాభిధను గుణాఢ్యః
బ్రీతితోః బుకజాపుండు బెండ్లియాడి.

క॥ మనుదండధరుల నిరువురు

తనుజుల నద్దానివలనఁదాఁ బడసి సుఖం

బున నుండఁ బుట్టినింటికిఁ

జేనుటకు యత్నించి సంజ్ఞ సంతోషమునకా.

సీ॥ తనచాయ నొక్కలేమను జేసి చాయయం

చని పేరువెట్టి చెల్వుని సుతులనుఁ

గావఁ గట్టడిఁ జేసి కాంతునకుం జెప్ప

కయ పోయె; నిటఁజోయకమలబాంధ

వునకుఁ దా నన్యయాటను బోధపడసిక

మెలఁగుచు నాతనివలనఁ గడకు

వరగుణాఢ్యు లగుసావర్ణశనై శ్చరు

లనుకుమారులఁ గాంచికనికరంబు

గీ॥ వీడి సంజ్ఞాతనూజులఁజూడకుండ

నందులకు నొప్పక యముడుసందుఁజూచి

విసికి యలశనై శ్చరుఁ గాలువిఱుగనడిచెఁ

బట్టరానట్టియధికకోపముననపుడు.

గీ॥ ఇనుఁ డెఱిగి దాని చాయను గినిసి సంజ్ఞ

పోకదెలిసి తురంగియై భూతలమున

వరకురుక్షేత్రవనమధ్యఁదిరుగుదాని

యందు నశ్వినులనుగాంచి యందువలన.

శ॥ తననిజరూపంబును బొం

దినసతిఁ దోడికొని చేనియెదివమున; కాయ

శ్వినులు బుధవైద్యులై కీ

ర్తినిఁ గాంచి చెలుగి రచట దివిజులు పొగడక.

సీ॥ అంత సంజ్ఞాదేవియాత్మాత్మజులకు ని

ట్లపకార మొనరించినట్టిచాయ

యందీసుచే దానియాత్మోద్భవు శనైశ్చ

రుని భూమిపైఁ బడందోయ నతఁడు

నైమిశారణ్యపుణ్యక్షేత్రమునఁ బడి

యంతకుండు విఱుంగనడచినట్టి

పాదమూడి పడంగఁ బంగువై యందలి

ఘనతపంబొనరించుకొళికముని

గీ॥ వర్షునిం జేరి యాతనివలన మిగులఁ

బరమమంత్రరహస్యంబు లెఱిఁగి చాల

కాల మనశనదీక్షచేఘనతపంబుఁ

జేసి గ్రహపదముందె జేజేలు పొగడ.

గీ॥ కావున శనైశ్చరుండు గాలకొళికుండయి

పుట్టి కొళికునకుఁ బ్రియంబును ఘటించె

నని వసిష్ఠుండు నాసుయజ్ఞునకుఁ దెల్పు

నమ్మునీందునిఁ బూజించి యతఁడు చేనియె.

గీ॥ అంతట నరుంధతీజానియమ్మహేశ్వ

రునకు బోధించి తగుసీతులను; నిజాశ్ర

మమున కరుదెంచెఁ గడు గౌరవములఁ దన్నుఁ

బంపఁ బూజలొనర్చి యాపార్థివుండు.

వ॥ ఇవ్విధంబున హరిశ్చంద్రసార్వభౌముండు గురుండగునరుంధ

తీశ్వరుని విశ్వామిత్రశిష్యుండగుసుయజ్ఞుని దత్తన్నివాసం

బులకు వీడుకొలిపి సత్యకీర్తిసాచివృంబున సత్య ర్తిప్రతి
స్థాతయు నాశ్రితాభీష్టదాతయుఁ బ్రకృతిరంజకుండునై
యప్పుండరీకాక్షునిచందంబున సర్వసర్వసహసముద్ధరణ
చణుండై శచీంద్రుండునుంబోలె నిఖిలవైభవోపేతుండై
బహుయజ్ఞంబులొనరించి చిరకాలంబు రాజ్యపాలనం
బొనర్చె నప్పుడు.

సీ॥ జారచోరులు దురాచారాన్యదూషకుల్
పాపండదీనలుబిభృషునకులు
గలికంబునకునై నఁ గానరారు పతివ్ర
తలు గానిసతులుభూధవునికార్య
తత్పరు ల్గానిభృత్యవ్రజాబులు మాతృ
పితృభక్తిహీనులౌసుతులు లేరు
శశవిషాణంబయేఁచాయఁజూచిన బాల
మరణంబు సాకేతపురమునందు

గీ॥ నిట్లు సామ్రాజ్యమొసరించియాన్యపాలుఁ
డతమునఁ బుణ్యవాసవార్ధాసనంబుఁ
బొందె నిప్పుడు గీర్వాణబృంద మచట
నొనర వినుతింప హర్షించుచున్న వాఁడు.

క॥ ఈతనిచరితము విన్నం
జేతోమోదంబు గలుగుక్షితిలో మనుజ
వ్రాతములు నిఖిలవిభవో
పేతులు గాగలరు మదిని భీతులడంగున్.

అశ్వాసాంతము.

చ॥ మునిగణపుండరీకవనపుష్కరబాంధవ ! రుద్రవారిజా
 సనసురనాథకింపురుషచారణసంస్తుతసర్వలోకపా
 వనతరదివ్యనామ ! రవివంశకులూఁబుధిసోమ ! సర్వభ
 క్తనివహకల్పభూమిజ ! జగన్నుతసత్కరుణారసార్ణవా !

చ॥ సరసిరుహాసనాదిసురసంచయమదితచారుపాదపం
 కరుహ ! సమస్తయోగిమునికాండహృదంబుజసీమగేహ ! క
 ర్బురనివహాగ్రీభోగిఖిగపుంగవ ! భూమిసుతామనోజ్జభా
 స్కర ! నమధాంబరాంతరలసత్కమనీయయశస్సుధాకరా !

సగ్గివీణి॥ శ్రీరమాహృదయరాజీవసంచార ! గం
 భీరసాగర ! మహామేరుధీరా ! మహా
 దార ! సర్వజగదాధార ! నీలాంబుదా
 కార ! సద్గుణగణాగార ! పీతాంబరా !

గ ద్య ము.

ఇది శ్రీరామచంద్రకరుణాకటాక్షసమాదితచతుర్విధకవిత్వ
 చాతుర్యశతావధాన్యభయభాషాప్రవీణీత్యాదిబిరుదాంకిత
 రత్నాకరవంశపయఃపారావారరాకాసుధాకరవైఖాన
 సకులతిలకరంగాచార్యపుత్రరాజమాంబావధూటికా
 గర్భశుక్తిముక్తాఫలానంతాచార్యకవిప్రణీతంబగు
 నుత్తరహరిశ్చంద్రకావ్యంబున ద్వితీయాశ్వా
 సము సంపూర్ణము.

